

बढ़ता राजस्थान

● Since : 2004

//// कदम बढ़ाये, सच के साथ ////

वर्ष : 12 | अंक : 248

टोंक

| मंगलवार,20 मई, 2025

| ज्येष्ठ, कृष्ण पक्ष अष्टमी संवत्-2082

| भारत सरकार से विज्ञापनों के लिए स्वीकृत |

RNI NO. RAJHIN/2013/52026

| मूल्य : ₹ 4.00 |

पृष्ठ : 08

लाडो प्रोत्साहन योजना : राशि 1 लाख से बढ़कर 1 लाख 50 हजार रुपये हुई

बढ़ता राजस्थान

टोंक,(का.स.)। गरीब परिवार में जन्म लेने वाली बालिकाओं के पालन-पोषण के लिए शुरू की गई लाडो प्रोत्साहन योजना की राशि राज्य सरकार ने 1 लाख से बढ़ाकर 1 लाख 50 हजार रुपये कर दी है। महिला एवं बाल विकास विभाग ने इस संबंध में संशोधित दिशा-निर्देश जारी कर दिए हैं। इस अभिनव योजना में गरीब परिवार की बालिकाओं के जन्म पर 1 लाख 50 हजार रुपये का संकल्प पत्र राज्य सरकार की ओर से दिया जाएगा। मुख्यमंत्री भजन लाल शर्मा ने 12 मार्च 2025 को वित्त एवं विनियोग विधेयक पर चर्चा के दौरान राशि बढ़ाकर 1 लाख 50 हजार करने की घोषणा की थी। उल्लेखनीय है कि बालिका जन्म को प्रोत्साहित करने के साथ ही जन्म से लेकर वयस्क होने तक बालिकाओं के समग्र विकास के लिए राज्य सरकार ने 1 अगस्त 2024 से लाडो प्रोत्साहन योजना पूरे प्रदेश में लागू की थी।

बालिका जन्म के प्रति सोच बदलेगी यह योजना : बालिका के जन्म के साथ ही



अक्सर मां-बाप को उसके लालन-पालन और भविष्य के खर्चों को चिंता हो जाती है। माता-पिता की चिंताओं को दूर करने के लिए मुख्यमंत्री श्री भजन लाल शर्मा के नेतृत्व में राज्य सरकार ने लाडो प्रोत्साहन योजना लागू की थी। इसका उद्देश्य संस्थागत प्रसव को बढ़ावा देना और बालिका शिशु मृत्यु दर में भी कमी लाना है। योजना के सकारात्मक पहलु को देखें तो भविष्य में घटते शिशु लिंगानुपात में भी सुधार आएगा। बालिकाओं का विद्यालय में नामांकन एवं उहराव बढ़ेगा। माता-पिता

उनकी पढ़ाई जल्दी छुड़वाकर कम उम्र में शादी नहीं करवाएंगे जिससे बाल विवाह में कमी लाने में भी मदद मिलेगी।

किस्तों में होगा राशि का भुगतान : इस योजना में बालिका के जन्म पर 1 लाख 50 हजार की राशि का संकल्प पत्र प्रदान किया जाएगा। बालिका के जन्म से लेकर 21 वर्ष आयु पूरी करने तक इस राशि का भुगतान 7 किस्तों में डीबीटी के माध्यम में ऑनलाइन किया जाएगा। पहली छह किस्तें बालिका के माता-पिता अथवा अभिभावक के बैंक खाते में तथा 7वीं किस्त बालिका के बैंक खाते में ऑनलाइन हस्तांतरित की जाएगी। पात्र चिकित्सा संस्थानों में संस्थागत प्रसव के तहत बालिका का जन्म होने पर पहली किस्त 2500 रुपए, आयु एक वर्ष एवं समस्त टीकाकरण होने पर दूसरी किस्त 2500 रुपए, राजकीय विद्यालय या राज्य सरकार द्वारा मान्यता प्राप्त निजी विद्यालय में पहली कक्षा में प्रवेश लेने पर तीसरी किस्त 4000 रुपए, राजकीय विद्यालय या राज्य सरकार द्वारा मान्यता प्राप्त निजी विद्यालय में छठी कक्षा में प्रवेश लेने पर चौथी किस्त 5000 रुपए, राजकीय विद्यालय या राज्य सरकार द्वारा

मान्यता प्राप्त निजी विद्यालय में 10वीं कक्षा में प्रवेश लेने पर पांचवी किस्त 11,000 रुपए, राजकीय विद्यालय या राज्य सरकार द्वारा मान्यता प्राप्त निजी विद्यालय में 12वीं कक्षा में प्रवेश लेने पर छठी किस्त 25,000 रुपए तथा राजकीय एवं राज्य सरकार से मान्यता प्राप्त शिक्षण संस्थानों से स्नातक परीक्षा उत्तीर्ण करने एवं 21 वर्ष की आयु पूर्ण करने पर 7वीं किस्त 1 लाख रुपए (राशि बालिका के बैंक खाते में ऑनलाइन ट्रांसफर होगी) मिलेगी। योजना के पात्रता के तहत बालिका का जन्म राजकीय चिकित्सा संस्थान अथवा जननी सुरक्षा योजना (जेएसवाय) के लिए अधिस्वीकृत निजी चिकित्सा संस्थान में होना आवश्यक है। साथ ही, प्रसूता का राजस्थान की मूल निवासी होना भी जरूरी है। गर्भवती महिला की एमपीसी जांच के दौरान राजस्थान की मूल निवासी होने का प्रमाण-पत्र अथवा विवाह पंजीयन प्रमाण-पत्र, बैंक खाते का विवरण आदि दस्तावेज प्राप्त कर उनका चिकित्सा, स्वास्थ्य एवं परिवार कल्याण विभाग द्वारा संधारण किया जाएगा और पीसीटीएफ पोर्टल पर विवरण दर्ज किया जाएगा।

जिला सड़क सुरक्षा समिति की बैठक आयोजित

यातायात नियमों का पालन ही दुर्घटनाओं से बचाव का सबसे बड़ा उपाय : शुभम

बढ़ता राजस्थान

सवाई माधोपुर (राकेश शर्मा)। जिला सड़क सुरक्षा समिति की बैठक सोमवार को जिला कलक्टर शुभम चौधरी की अध्यक्षता में कलेक्ट्रेट सभागार में आयोजित हुई। बैठक में जिले में बढ़ती सड़क दुर्घटनाओं की रोकथाम, यातायात नियमों की प्रभावी पालना एवं सड़क सुरक्षा उपायों को धरातल पर उतारने पर चर्चा की गई।

जिला कलक्टर ने कहा कि सड़क सुरक्षा सभी की सामूहिक जिम्मेदारी है और यातायात नियमों का पालन ही दुर्घटनाओं से बचाव का सबसे बड़ा उपाय है। उन्होंने जिले में सघन हेल्मेट एवं सीट बेल्ट जागरूकता अभियान चलाने तथा उड़नदस्तों द्वारा राष्ट्रीय राजमार्गों पर यातायात नियमों का उल्लंघन करने



वालों के विरुद्ध कठोर कार्रवाई सुनिश्चित करने के निर्देश जिला परिवहन अधिकारी पी.आर. मोणा एवं सीओ ट्रैफिक पिंदू कुमार को दिए। उन्होंने ऑटोमेटिक ड्राइविंग ट्रेक का निर्माण शीघ्र आरंभ कराने, चालानों की संख्या में वृद्धि करने एवं एकीकृत सड़क दुर्घटना

डेटाबेस (आईआरएडी) ऐप का प्रत्येक थाना स्तर पर नियमित उपयोग सुनिश्चित करने पर बल दिया। जिला कलक्टर ने स्कूल एवं कॉलेजों में छात्रों को यातायात नियमों के प्रति जागरूक करने तथा स्पीड ब्रेकरों पर रिफ्लेक्टर और जेब्रा कलर पेंटिंग कराने के निर्देश भी दिए।

ब्लैक स्पॉट्स की पहचान कर रोकथाम के निर्देश : बैठक में ब्लैक स्पॉट्स की पहचान कर तत्कालिक व स्थाई सुधार कार्य कराने, दुर्घटनाग्रस्त क्षेत्रों में सरकारी गाइडलाइन अनुसार सुरक्षा प्रबंध सुनिश्चित करने तथा प्रत्येक सड़क की मासिक दुर्घटना रिपोर्ट तैयार करने के निर्देश

अधीक्षण अभियंता पीडब्ल्यूडी हरिसिंह मोणा सहित संबंधित विभागों को दिए गए।

दुर्घटना संभावित स्थलों की पहचान कर रोकथाम की कार्रवाई के निर्देश : जिला कलक्टर ने विगत तीन वर्षों में अधिक दुर्घटना वाले स्थलों के थानों से रिपोर्ट मंगवाकर, दुर्घटनाओं के कारणों की तह तक जाकर स्थाई समाधान के लिए आवश्यक सुरक्षा उपाय अपनाने के निर्देश दिए। उन्होंने सभी विभागों को परस्पर समन्वय के साथ कार्य करते हुए, सड़क सुरक्षा को केवल कागजों में सीमित न रखकर जमीनी स्तर पर प्रभावी रूप से क्रियान्वित करने पर जोर दिया। उन्होंने कहा कि समय रहते कारगर कदम उठाए जाएं, ताकि किसी भी परिवार को अपनों की असामयिक मृत्यु का दुःख न झेलना पड़े।

प्रधानमंत्री सुरक्षित मातृत्व अभियान में मां वाउचर का किया वितरण योजना के तहत गर्भवतियों की हो रही निशुल्क सोनोग्राफी

निरामय राजस्थान के तहत मई माह की थीम को लेकर किया जागरूक

बढ़ता राजस्थान

सवाई माधोपुर (राकेश शर्मा)। प्रधानमंत्री सुरक्षित मातृत्व अभियान के तहत सोमवार को जिले के चिकित्सा संस्थानों पर गर्भवतियों की प्रसव पूर्व जांच की गई साथ ही मां वाउचर योजना के तहत निशुल्क सोनोग्राफी हेतु वाउचर वितरित किए गए। मुख्य चिकित्सा एवं स्वास्थ्य अधिकारी डॉ. अनिल कुमार जैमिनी ने बताया कि प्रधानमंत्री सुरक्षित मातृत्व अभियान के अंतर्गत प्रत्येक माह की 9, 18, 27 तारीख को गर्भवतियों की प्रसव पूर्व जांच की जाती है। 18 मई को वकाश होने कब कारण 19 मई को अभियान का



आयोजन कर वजन, उंचाई, पेट की जांच, खून की जांच, हीमोग्लोबिन, रक्तचाप, शुगर, एचआईवी, सिफलिस, हृदय स्पंदन, यूरिन, सोनोग्राफी आदि जांच कर आवश्यक दवाएं उपलब्ध करवाई जा रही है। चिकित्सकों द्वारा विभिन्न चिकित्सा

संस्थानों पर गर्भवतियों की जांच के साथ ही गर्भावस्था के दौरान किसी भी गर्भवती में जटिलता पाए जाने पर उच्च संस्थानों पर भी रेफर किया गया साथ ही चिकित्सकों ने गर्भावस्था में आने वाली जटिलताओं के बारे में जागरूक किया। साथ ही सभी को

भोजन की अच्छी आदतों को अपनाने, पोषक तत्वों युक्त भोजन करने, हरी सब्जियों, फलों, आयरन युक्त खाद्य पदार्थों का सेवन करने की संबंधी जानकारी दी गई। निरामय राजस्थान के तहत मई माह की थीम के संबंध में किया जागरूक- निरामय राजस्थान के तहत मई माह की थीम के संबंध में गर्भवतियों को जागरूक किया गया। अभियान के तहत मई माह की थीम पानी है जीवन का आधार के संबंध में जानकारी प्रदान की गई। भोषण गर्मी को देखते हुये पर्याप्त मात्रा में शुद्ध जल का सेवन करने की सलाह दी गयी और इसी के साथ मां वाउचर योजना के तहत गर्भवती महिला की दूसरी या तीसरी तिमाही में गर्भकाल के दौरान सोनोग्राफी निःशुल्क कराई जा रही है। इसमें जिले के सभी निजी सोनोग्राफी सेंटर जुड़े हुए हैं ताकि गर्भवती महिलाओं को उन्हीं के क्षेत्र में सोनोग्राफी करवाने की सुविधा मिल सके।

यूनिवर्सिटीज के दीक्षांत समारोह की तर्ज पर वितरित किए प्रगति पत्र, राहोली के राजकीय विद्यालयों में वार्षिक परीक्षा परिणाम घोषित

बढ़ता राजस्थान

निवाई (का.स.)। ग्राम पंचायत राहोली के पीएमश्री राजकीय उच्च माध्यमिक विद्यालय, महात्मा गांधी राजकीय विद्यालय, राजकीय उच्च प्राथमिक विद्यालय अम्बेडकर कॉलोनी सहित समस्त राजकीय विद्यालयों में परीक्षा परिणाम घोषित कर प्रगति पत्र वितरित किए गए। पीईईओ व प्रधानाचार्य डॉ. योगेन्द्रसिंह नरूका ने बताया राहोली के समस्त राजकीय विद्यालयों में पीटीएम आयोजित कर, सत्र पर्यन्त हुई शैक्षणिक-सह शैक्षणिक गतिविधियों से अभिभावकों को अवगत करवाया



गया तथा परीक्षा परिणाम घोषित कर विद्यार्थियों को प्रगति पत्र प्रदान किए गए। कार्यक्रम प्रभारी पूजा पाटीदार ने बताया कि परीक्षा परिणाम व प्रगति पत्र वितरण कार्यक्रम को रोचक बनाने हुए

कॉलेज व यूनिवर्सिटीज की दीक्षांत समारोह की तर्ज पर कार्यक्रम आयोजित किया गया। जिसको देखकर विद्यार्थियों, अभिभावकों व ग्रामीणों ने सराहना की।

बिजली से संबंधित समस्याओं के त्वरित निराकरण के लिए करें सम्पर्क

बढ़ता राजस्थान

सवाई माधोपुर (राकेश शर्मा)। जिले में बिजली से संबंधित शिकायतों के त्वरित निस्तारण एवं उपभोक्ताओं की सुविधा हेतु विद्युत विभाग ने अधिकारियों के मोबाइल नंबर सार्वजनिक किए हैं। अधीक्षण अभियंता बी.एल. मीना ने बताया कि उपभोक्ता बिजली से जुड़ी किसी भी समस्या की स्थिति में सीधे संबंधित अधिकारी से सम्पर्क कर सकते हैं। उन्होंने बताया कि सम्पूर्ण जिले की विद्युत शिकायतों हेतु टोल फ्री नंबर 1800-180-6507 एवं 9413383132 पर 24 घंटे सहायता प्राप्त की जा सकती है। अधीक्षण अभियंता ने बताया कि सवाई माधोपुर शहरी क्षेत्र की विद्युत शिकायतों के लिए सहायक अभियंता सुदर्शन मीना 9413390434, बजरिया, खेड़ा, मानटाउन, कलेक्ट्री, बालमंदिर कॉलोनी एवं आस पास के क्षेत्र हेतु कनिष्ठ अभियंता मानटाउन राहुल मंगल 9413390454, सीमेन्ट फैक्ट्री, आदर्श नगर, चकचैनपुरा, मोणा कॉलोनी, एमपी कॉलोनी, साहूनगर के लिए कनिष्ठ अभियंता अशोक मीना 9413390192, रणधम्भौर रोड, विज्ञान नगर, रेलवे कॉलोनी, कुतलपुरा जाटान के लिए कनिष्ठ अभियंता

शफाहद अख्तर 9413390450, हाउसिंग बोर्ड, मण्डो रोड, सर्किट हाउस रोड, हॉस्पिटल, आलनपुर, पटेल नगर, नीमली रोड, तिलक नगर, बम्बोरी के लिए कनिष्ठ अभियंता धर्मराज मीना 9413390453, पुराना शहर सवाई माधोपुर के लिए कनिष्ठ अभियंता धीरज महावर 9413390452 एवं सवाई माधोपुर ग्रामीण क्षेत्र की विद्युत शिकायतों के लिए सहायक अभियंता सत्यनारायण मीना 9413390435 पर सम्पर्क कर बिजली से संबंधित समस्याओं का निस्तारण करवाया जा सकता है।

इसी प्रकार मलारना डूंगर में सहायक अभियंता बृज राज मीना 9413389363, बौली में राजेंद्र सिंह मीना 9413389719 एवं नरेंद्र कुमार 9413390437, बामनवास में अजय मीना 9413390438, खण्डार में अशोक कुमार मीना 9413388086 एवं फरीद खान 9413390436, चौथ का बक्वाड़ा में मनीष बबेरवाल 9413388084, गंगापुर सिटी में रूप सिंह गुर्जर 9413346032, राकेश वर्मा 9413390439 एवं राम चरण मीना 9414022958 तथा वजौरपुर में धनराज मीना 9413388048 पर सम्पर्क कर बिजली से संबंधित समस्याओं का निस्तारण करवाया जा सकता है।

जिला पर्यावरण समिति की बैठक आयोजित

पर्यावरण संरक्षण जिला प्रशासन की सर्वोच्च प्राथमिकता : जिला कलक्टर



बढ़ता राजस्थान

सवाई माधोपुर(राकेश शर्मा)। जिला पर्यावरण समिति की बैठक सोमवार को जिला कलक्टर शुभम चौधरी की अध्यक्षता में कलेक्ट्रेट परिसर स्थित भारत निर्मांध राजीव गांधी सेवा केन्द्र के वीसी कक्ष में आयोजित हुई। बैठक में पर्यावरण संरक्षण से जुड़े विभिन्न महत्वपूर्ण विषयों पर चर्चा की गई और संबंधित विभागों को दिए गए निर्देशों की अनुपालना की समीक्षा की गई।

जिला कलक्टर ने पिछली बैठक में दिए गए निर्देशों की प्रगति रिपोर्ट की समीक्षा करते हुए बायोमैडिकल वेस्ट निस्तारण विवरकों पर सख्त कार्रवाई करने और जर्मुना वसूतने के निर्देश

विरूद्ध सख्त कार्यवाही करने के निर्देश दिए और सॉलिड वेस्ट निस्तारण हेतु कम्पोस्टिंग मशीन की स्थापना के भी निर्देश प्रदान किए। शहर में कचरा संग्रहण पॉइंट निर्धारित करने, कचरा जलाने वाले कार्मिकों के विरुद्ध कार्रवाही करने, डीपिंग यार्ड के समीप हरियालों राजस्थान के तहत पौधारोपण एवं पर्यटन स्थलों की साफ-सफाई की कार्ययोजना तैयार करने के निर्देश नगर परिषद आयुक्त नरसी मीना को दिए।

जिला कलक्टर ने कहा कि पर्यावरण संरक्षण जिला प्रशासन की सर्वोच्च प्राथमिकता है। उन्होंने सिंगल यूज प्लास्टिक पर पूर्णतः रोक लगाने, इसके वितरण को अवहेलना करने वाले और जर्मुना वसूतने के निर्देश

देते हुए कहा कि इस संबंध में प्रभावी कार्रवाई सुनिश्चित की जाए। उन्होंने अवैध बजरी खनन और परिवहन पर सख्त कार्रवाई के निर्देश देते हुए कहा कि पर्यावरण संरक्षण के लिए सभी विभाग आपसी समन्वय से कार्य करें ताकि सतत विकास सुनिश्चित किया जा सके।

बैठक में अतिरिक्त जिला कलक्टर संजय शर्मा, अतिरिक्त मुख्य कार्यकारी अधिकारी शैलेन्द्र सिंह, उप वन संरक्षक सामाजिक वानिकी सुनील कुमार, सीएमएचओ डॉ. अनिल कुमार जैमिनी, महाप्रबंधक जिला उद्योग एवं वाणिज्य केन्द्र सुप्रियो मीना, क्षेत्रीय अधिकारी राजस्थान प्रदूषण नियंत्रण बोर्ड बलजीत मीना सहित विभिन्न विभागों के अधिकारी उपस्थित रहे।

कुहू इंटरनेशनल स्कूल में लगाया निःशुल्क चिकित्सा परामर्श शिविर, 246 अभिभावकों एवं विद्यार्थियों ने लिया लाभ



बढ़ता राजस्थान

सवाई माधोपुर(राकेश शर्मा)। जिले के कुहू इंटरनेशनल स्कूल, गंगापुर सिटी में विप्र फाउंडेशन (जोन 1डी) एवं सीपी हॉस्पिटल मल्टीस्पेशियलिटी हेल्थ केयर सेंटर के संयुक्त तत्वावधान में एक निःशुल्क चिकित्सा परामर्श शिविर का सफल आयोजन किया गया। शिविर में कुल 246 अभिभावकों एवं विद्यार्थियों ने भाग लिया और विभिन्न स्वास्थ्य

जांचों का लाभ उठाया। इस शिविर में विशेष रूप से हड्डी रोग, नाक, कान एवं गला रोग, नेत्र रोग, जनरल मेडिसिन तथा दंत रोग से संबंधित परामर्श और जांच की सुविधाएं प्रदान की गईं। विद्यार्थियों द्वारा मुख्यतः आँखों एवं दांतों की जांच कराई गई जबकि अभिभावकों ने बीपी, शुगर एवं अन्य सामान्य बीमारियों की जांच करवाई। शिविर के समापन पर विप्र फाउंडेशन के प्रदेश अध्यक्ष डॉ. हेमंत शर्मा ने

सभी विशेषज्ञ चिकित्सकों एवं सीपी हॉस्पिटल के प्रबंधन टीम का आभार व्यक्त करते हुए कहा कि विप्र फाउंडेशन भविष्य में भी इसी प्रकार के निशुल्क जांच शिविर आयोजित करता रहेगा ताकि अधिक से अधिक लोगों को स्वास्थ्य लाभ मिल सके। शिविर में शिविर संयोजक डॉ. क्षितिज गुप्ता (निदेशक, सीपी हॉस्पिटल), सहयोगी संस्था पीजीआई सोनीपत तथा मनोज शर्मा की भी सराहनीय भूमिका रही।

चोर कुओं पर लगी मोटरों के तार काट कर चुरा ले गए

बढ़ता राजस्थान

निवाई (का.स.)। बरोनी थानांतर्गत गांव दादिया की ढाणी में कुओं पर लगी हुई मोटरों के तार काट ले गए। इस बाबत पोंडित किसानों ने चोरी का मामला दर्ज करने के लिए थाने में अर्जी लगाई है। किसान छीतरमल, रामनारायण, ग्यारसीलाल व कजोड़ गूर्जर ने पुलिस थाने में दिए प्रार्थना पत्र में बताया कि ढाणी के खेतों कुओं पर लगे हुए श्री फेस मोटरों के कॉपर वायर जिनकी लंबाई करीब 400 मीटर है।

कोल्ड ड्रिंक में नशीला पेय पिलाकर युवती से दुष्कर्म

बढ़ता राजस्थान

जयपुर (का.स.)। मुहाना थाना इलाके में परिचित दोस्त ने कोल्ड ड्रिंक में नशीला पेय पिलाकर एक युवती से दुष्कर्म करने का मामला सामने आया है। पीड़िता का आरोप है कि इस दौरान आरोपी से उसका अश्लील वीडियो भी लिए। पीड़िता द्वारा विरोध करने पर मारपीट कर अश्लील वीडियो वायरल करने की धमकी दी। इस संबंध में पीड़िता थाने पहुंची और थाने में आरोपी दोस्त के खिलाफ मामला दर्ज करवाया। पुलिस ने मामला दर्ज कर जांच में जुटी है। पुलिस ने बताया कि बजाज नगर की रहने वाली 24 वर्षीय युवती ने मामला दर्ज करवाया है कि कुछ समय पहले उसकी मुलाकात आरोपी से हुई थी और बातचीत के दौरान उससे दोस्ती कर ली। आरोप है कि करीब 6 महीने पहले मिलने के बहाने आरोपी दोस्त ने उसे पत्रकार कॉलोनी बुलाया। जहां मिलने पहुंचने पर कोल्ड ड्रिंक में नशीला पदार्थ मिलाकर पिला दिया। इसके बाद बेहोशी की हालत में आरोपी ने उसके साथ दुष्कर्म किया। दुष्कर्म के दौरान उसका अश्लील वीडियो मोबाइल में बना लिया। होश आने पर विरोध करने पर उसके साथ मारपीट की और अश्लील वीडियो को वायरल करने की धमकी देकर ब्लैकमेल करने लगा। इससे परेशान होकर पीड़िता ने आरोपी दोस्त के खिलाफ मामला दर्ज करवाया।

भगवान शनि देव की मूर्ति स्थापना समारोह का धूमधाम से हुआ आयोजन

बढ़ता राजस्थान

तिजारा (नि.स.)। तिजारा कस्बे में खटीक समाज की ओर से खटीक धर्मशाला में भगवान शनि देव की मूर्ति स्थापना समारोह बड़ी धूमधाम के साथ मनाया गया। खटीक समाज के अध्यक्ष मुरारी लाल ने बताया कि शनि देव महाराज की मूर्ति की प्राण प्रतिष्ठा तिजारा कस्बे के विद्वान पंडित राम अवतार शर्मा द्वारा विधि विधान के साथ स्थापित की गई और 17 मई की रात्रि को शनि देव महाराज का विशाल जागरण किया गया तथा 18 मई को इस अवसर पर विशाल भंडारे का आयोजन किया गया, जिसमें हजारों लोगों ने प्रसादी ग्रहण की। इस कार्यक्रम में तिजारा नगर परिषद के उपसभापति हरीश सांवरिया, श्री चंद, बिरजू पहाड़िया, फकीरचंद पहाड़िया, मोहन, कालू प्रजापत, कब्बू, प्रीतम पहाड़िया, पूर्व पार्षद मुंशीलाल, नेमीचंद मंदिर पुजारी सहित समाज के अनेक लोग कार्यक्रम में मौजूद रहे।

अण्डनपुरा रेतीलाल सैनी बने महावीर जी सैनी समाज 12 गांव के तहसील अध्यक्ष

बढ़ता राजस्थान

हिंडौन सिटी (अंशु गुप्ता)। श्री महावीर जी सैनी समाज तहसील अध्यक्ष का चुनाव हुआ सम्पन्न जिसमें तहसील अध्यक्ष के लिए तीन नाम आए सामने प्रेमसिंह सैनी फुलवाड़ा,अमरदत्त सैनी अण्डनपुरा और रेतीलाल सैनी अलीपुर जिसमें प्रेमसिंह सैनी ने रेतीलाल को दिया सम्पन्न उसके बाद रेतीलाल सैनी अलीपुर को निर्दिशे महावीर जी सैनी समाज का तहसील अध्यक्ष चुना गया इस अवसर पर सैनी समाज के प्रमुख लोग मौजूद थे रेतीलाल जी को राष्ट्रीय फुले ब्रिगेड टैम की तरफ से हार्दिक बधाई दी एवम् अन्य समाज गण मौजूद थे।



जिला कलक्टर की अध्यक्षता में साप्ताहिक समीक्षा बैठक आयोजित

खैरथल जिले मे जिला तिलहन मिशन की बैठक सम्पन्न

बढ़ता राजस्थान

खैरथल/तिजारा (नि.स.)। जिला कलेक्टर किशोर कुमार की अध्यक्षता में सोमवार को जिला कलेक्ट्रेट सभागार में विभिन्न विभागों की साप्ताहिक समीक्षा बैठक आयोजित हुई। इसके साथ ही खाद्य तेलों को फसलों को बढ़ावा देने हेतु जिला तिलहन मिशन एवं जिला क्रियान्वयन समिति की बैठक भी सम्पन्न हुई। जिला कलेक्टर ने योजना के सफल क्रियान्वयन को लेकर आवश्यक दिशा निर्देश दिए। खाद्य तेलों में आत्मनिर्भर बनाने के लिए भारत सरकार द्वारा पंचवर्षीय नेशनल मिशन ऑन एडिबल आयल तिलहन योजना शुरू की गई है। जिला कलेक्टर ने बताया कि नेशनल मिशन ऑन एडिबल आयल तिलहन योजना के तहत तिलहन फसलों को बढ़ावा देने का कार्य किसान उत्पादक संगठन संस्था के माध्यम से किया जाएगा। उन्होंने मिशन के तहत



तिलहनी फसलों को उत्पादन बढ़ाने के लिए कृषकों को जागरूक करने के निर्देश दिए। जिले में तिलहन उत्पादन को बढ़ावा देने और किसानों को आय में इजाफा करने के उद्देश्य से जिले में सरसों की फसल को शामिल किया गया है। जिले को वर्ष 2025-26 के लिए 4500 हेक्टर का लक्ष्य जारी किया गया है। जिला कलक्टर किशोर कुमार ने संपर्क पोर्टल पर लॉन्च चल रहे

परिवादों का समय पर निस्तारण कर आमजन को राहत पहुंचाने एवं एवरजि डिस्पोजल टाइम में सुधार करने के निर्देश दिए। उन्होंने संपर्क पोर्टल पर विभागवार पेंडेंसी की समीक्षा करते हुए 30 दिवस से ऊपर लंबित परिवादों को निस्तारित करने के निर्देश दिए। उन्होंने विभागवार योजनाओं की समीक्षा कर आवश्यक दिशा निर्देश दिए। जिला कलक्टर ने

सीएमएचओ को निर्देशित किया कि मौसम में बदलाव को देखते हुए मौसमी बीमारियों के रोकथाम के लिए उपयुक्त उपाय सुनिश्चित करें। उन्होंने बीमारियों की रोकथाम की निरन्तर मॉनिटरिंग करते हुए अस्पतालों में सुविधाएं बढ़ाने, मरीजों को सरकारी योजनाओं का लाभ देने के निर्देश दिए। उन्होंने विद्युत विभाग को पीएम सूर्य घर योजना का प्रचार प्रसार कर पात्र

लोगों को लाभान्वित करने के निर्देश दिए। जिला कलेक्टर ने ग्रीष्म ऋतु को देखते हुए बिजली एवं पानी की व्यवस्था को सुचारू रूप से उपलब्ध कराने के निर्देश दिए साथ ही उन्होंने जल जीवन मिशन की प्रगति कि समीक्षा कर आवश्यक दिशा-निर्देश दिए। उन्होंने संबंधित अधिकारियों को सभी जगह पेयजल पूर्ति हेतु संकटग्रस्त क्षेत्रों में टैंकर द्वारा की जा रही सप्लाई की प्रभावी मॉनिटरिंग करने के निर्देश दिए। बैठक के दौरान अतिरिक्त जिला कलेक्टर शिवपाल जाट, कोषाधिकारी सुरेश कुमार बंसल , कोऑर्परेटिव वेद प्रकाश सैनी, उप चिकित्सा एवं स्वास्थ्य अधिकारी सार्वजनिक निर्माण विभाग आदेश कुमार, बिजली विभाग, पीएचईडी, महिला एवं बाल विकास, पुलिस, राजीविका, बिजली, कृषि, वन, शिक्षा, सहित अन्य विभाग के अधिकारी मौजूद रहे।

संगीतमय श्रीमद् भागवत कथा : कृष्ण रुक्मिणी के विवाह में श्रद्धालुओं ने लगाए दुमके

विश्वास ही जीवन का आधार : ताराचंद शास्त्री

बढ़ता राजस्थान

सवाई माधोपुर(राकेश शर्मा)। विश्वास ही जीवन का आधार है। विश्वास के अभाव में जीवन धूप में कुन्हाड़ा लता के समान हो जाता है। सब कुछ चले जाने के बाद भी जिसके बल पर पुनः वह सब कुछ पाया जा सकता है वह आपका विश्वास ही है। स्वयं पर विश्वास, अपने कर्म पर विश्वास और परमात्मा के प्रति विश्वास रखने से सब कुछ फिर से प्राप्त किया जा सकता है। यह विचार आचार्य पंडित ताराचन्द शास्त्री ने ठींगला में आयोजित हो रहे संगीतमय श्रीमद् भागवत कथा व सवालक्ष

महामृत्युंजय मंत्र जाप के दौरान व्यक्त किए। आचार्य ताराचंद शास्त्री ने कहा कि यदि विश्वास ही नहीं होगा तो जीवन में आनंद और सौंदर्य के पुष्प भी नहीं खिल सकेंगे। विश्वास न होने पर जीवन, मूल विहीन वृक्ष के समान है। जीवन के प्रत्येक क्षेत्र में विश्वास आवश्यक है। अपने में विश्वास हो, अपनों में विश्वास हो और प्रभु में विश्वास हो तो जीवन शांत, सुखी और आनंदमय बन जाता है। विश्वास में अद्भुत सामर्थ्य है। विश्वास के बल पर मनुष्य को ही नहीं अपितु परमात्मा को भी वश में किया जा सकता है। इस मौके पर कथावाचक कैलाश तहरिया ने भगवान श्री



कृष्ण- रुक्मिणी विवाह, कंस वध व उद्धव प्रसंग संबंधित सारांश सुनाया, जिसे सुनकर श्रद्धालु भाव विभोर हो गए। मंगलवार को सुदामा चरित्र की कथा के साथ भागवत

कथा का विश्राम होगा। यजमान गिरिराज तेहरिया एडवोकेट ने बताया कि सवा लक्ष्य महामृत्युंजय अनुष्ठान व भागवत की महाप्रसादी 21 मई को सम्पन्न होगी।

मुख्यमंत्री के आगे कांग्रेसियों ने आमजन की समस्याओं को लेकर किया प्रदर्शन

बढ़ता राजस्थान

अलवर (का.स.)। सोमवार को मुख्यमंत्री भजनलाल शर्मा के अलवर आगमन पर जिला कांग्रेस कमेटी अलवर के जिलाध्यक्ष योगेश मिश्रा के नेतृत्व में आमजन की समस्याओं को लेकर विरोध-प्रदर्शन किया। जिला प्रवक्ता रिपु दमन गुप्ता ने बताया कि दोपहर 12 बजे कांग्रेसजन मौजपुर हाँउस से कांग्रेस जिलाध्यक्ष योगेश मिश्रा के नेतृत्व में राजस्थान की भाजपा सरकार द्वारा की जा रही अधोषिप्त बिजली कटौती, बिजली की दरों में की गई बढ़ोतरी, अलवर जिले में व्याप्त पेयजल एवं सिंचाई की पानी की समस्या, सरेंआम हत्या, लूट, डकैती, साइबर ठगी, छेड़छाानी, चैन स्कैनिंग, जिले की बिगड़ी कानून व्यवस्था, जिले में हो रहे बड़े पैमाने पर अतिक्रमण रोकथाम एवं जिले की सफाई व्यवस्था में सुधार आदि मांगों के शीर्ष निराकरण का ज्ञापन मुख्यमंत्री भजनलाल शर्मा देने जा रहे थे। रास्ते में ही कांग्रेस जनों को पुलिस प्रशासन में जबरदस्ती रोक लिया गया, जिस पर कांग्रेसजनों की जिला प्रशासन से तीखी नोक झोक हो गई,



कांग्रेसजनों ने राजस्थान सरकार एवं जिला प्रशासन के खिलाफ नारेबाजी की और रोड़ पर बैठ गये। मामला गर्माता देख तब संघर्ष करता रहेगा, ना झुकेगा, ना डरेगा। उन्होंने कहा कि आशा है कि कार्य नहीं हुआ, आज सिलीसेढ़ में फैली बदहाली का संज्ञान लेंगे। अलवर की जनता जिस तरह से बिगड़ी कानून व्यवस्था,पानी, बिजली, स्वास्थ्य जैसी मूलभूत सुविधाओं से जूझ रही है, उस पर ठोस काम करेंगे। अलवर जिले की जनता

प्रजातंत्र की हत्या करने की कोशिश की लेकिन कांग्रेस का कार्यकर्ता आमजन की समस्याओं के लिए सड़क से लेकर सदन तक संघर्ष करता रहेगा, ना झुकेगा, ना डरेगा। उन्होंने कहा कि आशा है कि कार्य नहीं हुआ, आज सिलीसेढ़ में फैली बदहाली का संज्ञान लेंगे। अलवर की जनता जिस तरह से बिगड़ी कानून व्यवस्था,पानी, बिजली, स्वास्थ्य जैसी मूलभूत सुविधाओं से जूझ रही है, उस पर ठोस काम करेंगे। अलवर जिले की जनता

इस भीषण गर्मी में पानी की समस्या से त्रस्त है। मुख्यमंत्री भजनलाल शर्मा 1 वर्ष पूर्व रामगढ़ के बड़ौदा मेव में ईआरसीपी का शिलान्यास करके गए थे, जिसका कोई कार्य नहीं हुआ, आज सिलीसेढ़ में बोरिंगों का शिलान्यास होना है। कहीं बड़ौदा मेव की पुनरावृत्ति ना हो जाए, उम्मीद है कि काम जल्द पूरा होगा और सिलीसेढ़ का पानी अलवर शहर को मिलने लगेगा। लचर कानून व्यवस्था का

ही परिणाम है कि मुख्यमंत्री को ही तीन बार जान से मारने की धमकी मिल चुकी है। इस दौरान कांग्रेस जिलाध्यक्ष योगेश मिश्रा जी, विधायक मंगीलाल मीणा, विधायक प्रत्याशी इमरान खान, संजय यादव,आर्यन जुवेर, रोहितारा चौधरी, बलराम यादव, अनूप शर्मा, रिपु दमन गुप्ता, रामप्रकाश शर्मा, प्रधान जाकिर हुसैन, मुकेश सारवान, विक्रम यादव, मनीष कोली, डालचंद वर्मा, राकेश बैरवा, साजिद अनवर, जगदीश अवस्थी, जमशेद खान,राजेश मीणा, संदीप पाटिल, भीम गुर्जर, दयाराम सरपंच, दयाराम गुर्जर , रवि मीणा, राजेश कृष्ण सिद्ध, कृष्ण कुमार खंडेलवाल, इकबाल खान, लिली यादव, कमलेश सैनी, नीमा चौधरी, बसमीना, मिस्कीना, गुलफशा, पवन खटाना,महेश कुमार गुर्जर, निहाल सिंह, प्रभुदयाल,हुकम सिंह,रामकिशन बेरवा, सुरजानी मीणा, सुरेंद्र बागड़ी रणवीर चौधरी, अब्दुल रहमान, देवेन्द्र कुमार शर्मा, सोनू गोपालिया, रमन सैनी अंकित गोयल,लोकेश मीणा, रमेश मीणा, विष्णु मीणा, दीपक रावत, महिपाल सोडल, पहलवान, दिनेश पहलवान, आदि मौजूद रहे।

उच्च रक्तचाप जागरूकता मैराथन आयोजित

एनसीडी क्लिनिक और शहीद भगत सिंह डिफेंस एकेडमी फाउंडेशन के संयुक्त तत्वाधान में मैराथन का हुआ आयोजन



बढ़ता राजस्थान

सूरतगढ़ (नि.स.)। उच्च रक्तचाप जागरूकता माह के अंतर्गत आज सोमवार को एनसीडी क्लिनिक और शहीद भगत सिंह डिफेंस एकेडमी फाउंडेशन के संयुक्त तत्वाधान में मैराथन दौड़ का आयोजन किया गया। जिसमें युवाओं ने बढ़ चढ़कर भाग लिया।

इस अवसर पर अकादमी के कोच सलीम अली ने कहा कि अकादमी के युवा अभ्यर्थी इस तरह के आयोजन में उत्साह के साथ भाग लेते हैं। वर्तमान समय में हाइपरटेंशन हर घर की समस्या बन चुका है। अगर

अभी हम जागरूक नहीं हुए और समय पर इलाज शुरू नहीं किया तो आने वाले समय में हाइपरटेंशन के मरीजों की संख्या बढ़ेगी। इस अवसर पर एनसीडी काउंसलर दीपक शर्मा ने मैराथन दौड़ में शामिल होने वाले युवाओं को फास्ट फूड और नशीले पदार्थों से दूरी बनाने की सलाह दी गई ताकि युवाओं का भविष्य उज्ज्वल हो सके। और हाइपरटेंशन के लक्षण उपचार के बारे में विस्तार से बताया। इस अवसर पर अकादमी कोच सलीम अली, कोच भवानी सिंह, काउंसलर दीपक शर्मा और युवा धावक मौजूद रहे।

औद्योगिक निवेश को लेकर कार्यशाला का हुआ आयोजन, उद्यमियों तथा निवेशकों को दी गई योजनाओं तथा नीतियों की जानकारी



बढ़ता राजस्थान

जयपुर,(का.स.)। उद्योग एवं वाणिज्य विभाग की ओर से राईजिंग राजस्थान ग्लोबल इवेंट्समेंट समिट के संबंध में आज जयपुर में राज्य सरकार की औद्योगिक निवेश को लेकर हाल ही में जारी नीतियों एवं योजनाओं पर एक दिवसीय कार्यशाला आयोजित की गई। जिला उद्योग केन्द्र, जयपुर एवं बाइस गोदाम इंडस्ट्रियल एसोसिएशन की ओर से आयोजित इस कार्यशाला में निवेश प्रोत्साहन और औद्योगिक विकास से जुड़ी आठ महत्वपूर्ण योजनाओं तथा नीतियों के संबंध में उद्यमियों तथा निवेशकों को जानकारी दी गई।

जिला उद्योग केन्द्र की महाप्रबन्धक जयपुर शहर, शिल्पी पुरोहित ने बताया कि कार्यशाला में अतिरिक्त आयुक्त एस.एस.शाह ने विभागीय योजनाओं के विषय

में अवगत कराया एवं उद्यमियों के सवालों का जवाब दिया तथा इन योजनाओं एवं नीतियों से उद्योग जगत पर पड़ने वाले अनुकूल प्रभाव की जानकारी दी। इस दौरान विषय विशेषज्ञों ने योजनाओं तथा नीतियों से जुड़े विभिन्न पहलुओं पर विचार व्यक्त किये। कार्यशाला में प्रतिभागियों को उद्योग रजिस्ट्रेशन, जैम पोर्टल की जानकारी एवं उद्यम स्थापना में आवश्यक दस्तावेजों और एनओसी प्रमाण पत्र के विषय में जानकारी प्रदान की गई। कार्यशाला में 8 महत्वपूर्ण योजनाओं एवं नीतियों जिनमें एक जिला एक उत्पाद, एमएसएमई पॉलिसी-2024, रिस्प- 2024, लॉजिस्टिक पॉलिसी-2024, डेटा सेंटर पॉलिसी-2025, एकीकृत क्लस्टर विकास योजना, राजस्थान एक्सपोर्ट प्रमोशन पॉलिसी-2024, राजस्थान

टैक्सटाइल एण्ड एपरेल-2025, पर विस्तृत प्रकाश डाला गया। इस दौरान एक जिला एक उत्पाद एवं तदरूप योजना के तहत ऑन-द-स्पॉट रजिस्ट्रेशन की सुविधा भी उपलब्ध कराई गई। आज की कार्यशाला में जिला महाप्रबंधक ग्रामीण सुभाष शर्मा, एसोसिएशन के अध्यक्ष विमल किशोर सारडा और पदाधिकारियों के साथ ही औद्योगिक संघटनों से जुड़े उद्यमी, छोटे व्यापारी, स्वयं सहायता समूह तथा हस्तशिल्पी तथा औद्योगिक संगठनों के प्रतिनिधि, बैंकर्स और सीए एसोसिएशन के प्रतिनिधि मौजूद रहे। गौरतलब है कि राज्य सरकार द्वारा इन दिनों सभी जिलों में औद्योगिक जिला स्तरीय कार्यशालाओं का आयोजन किया जा रहा है। जिससे उद्यमी, निवेशक तथा व्यापारी योजनाओं से जुड़ी जानकारी हासिल कर इनका लाभ उठा सके।

शहीद स्मारक पर गर्मियों में पक्षियों के लिए लगाए परिडे

बढ़ता राजस्थान

तिजारा (नि.स.)। देश भक्ति, समाज सेवा और लोगों की सेवा के लिए हमेशा तत्पर रहने वाले जन जागृति सम्मरण तिजारा द्वारा देखरेख किए जाने वाले शहीद स्मारक पर, गर्मियों में पक्षियों की प्यास बुझाने के लिए फतह सिंह सैनी प्रधान आर्य समाज, तारा चंद सैनी, इंदर सिंह दहिया, ने सचिव जन जागृति संस्थान राधे रयाम धानका, अध्यक्ष किशन लाल यादव की उपस्थिति में 2 परिडे लगाए गए। परिडे लगाकर पक्षियों की दुआ भी प्राप्त करेंगे। परमार्थ



कार्य के लिए इन्हें बहुत बहुत बधाई। इस अवसर पर प्रत्येक दिन प्रातः काल परिडे में पानी भरने की जिम्मेदारी भी सदस्यों को दी गई।

जन आरोग्य, आवास, संपर्क, जल शक्ति, पेयजल सप्लाई, मौसमी बीमारियों आदि को लेकर समीक्षा

केंद्र एवं राज्य की प्रत्येक योजना का हो प्रभावी क्रियान्वयन, आमजन को मिले समुचित लाभ : कलक्टर



काम पूरी पारदर्शिता के साथ हो और अधिकारी नियमित जाँच करें तथा कहीं से भी लापरवाही की शिकायत न आए। हैंडपंप मरम्मत की समीक्षा के दौरान पीएचईडी ने बताया कि 977 हैंडपंप खराब पाए गए थे जिनमें से 950 की मरम्मत कर दी गई है। बाघेरी परियोजना से पेयजल सप्लाई की वर्तमान स्थिति से अवगत करने के निर्देश पीएचईडी और ग्रामीण विकास विभाग को दिए। जल शक्ति अभियान की समीक्षा के

दौरान प्रगति बेहतर करने और हर पाक्षिक को एक समीक्षा बैठक आयोजित करने के निर्देश दिए। एवीवीएनएल ने विद्युत सप्लाई संतोषजनक होना बताया तथा पीएम सूर्य घर मुफ्त बिजली योजना से अब तक जिलेभर में 505 घरों पर यूनिट लगा देने की जानकारी प्रस्तुत की। सीएमएचओ डॉ हेमंत बिंदल से मौसमी बीमारियों, दवाइयों की उपलब्धता, तापघात के रिजर्व बेड, प्रधानमंत्री जन आरोग्य

योजना आदि की समीक्षा कर दिशा-निर्देश दिए। दिव्यांगजन के प्रमाण पत्र के आवेदन जल्द से जल्द निस्तारित करने के निर्देश दिए। सीएमएचओ ने बताया कि माह अप्रैल में 180 तथा मई में 160 आवेदन निस्तारित किए गए हैं। कलक्टर ने मिशन मोड पर शेष समस्त आवेदन निस्तारित करने के निर्देश दिए जिससे समय पर राहत दी जा सके। जिला रसद अधिकारी विजय सिंह से

एनएफएसए में नवीन परिवारों के पंजीयन की समीक्षा के दौरान तीन ब्लॉक की प्रगति धीमी होने पर कलक्टर ने तुरंत प्रभाव से एनआईसी के डीआईओ को बुलाया और तीनों ब्लॉक से समन्वय तक शीघ्र से शीघ्र आवेदन निस्तारित करने के निर्देश दिए। सहायक निदेशक लोक सेवाएं लतिका पालीवाल ने संपर्क पोर्टल पर लंबित शिकायतों की स्थिति को कलक्टर के समक्ष प्रस्तुत किया।

साहवा में कांग्रेस कार्यकर्ताओं की बैठक आयोजित

राजस्थान प्रदेश कांग्रेस कमेटी महासचिव रामनिवास बिड़ोदि पहुंचे साहवा



साहवा (कृष्ण कुमार)। प्रदेश कांग्रेस कमेटी के निर्देशन पर राजस्थान प्रदेश कांग्रेस कमेटी महासचिव व तारानगर विधानसभा प्रभारी रामनिवास बिड़ोदि ने साहवा पहुंचकर कांग्रेस मंडल व ब्लॉक कांग्रेस कार्यकर्ताओं की बैठक ली। सोमवार को साहवा ब्लॉक अध्यक्ष मदनलाल पांडिया की अध्यक्षता में हुई बैठक में साहवा कांग्रेस मंडल व ब्लॉक कमेटी सहित बड़ी संख्या में कांग्रेस कार्यकर्ता शामिल हुए। मुख्य अतिथि राजस्थान प्रदेश कांग्रेस कमेटी महासचिव व तारानगर विधानसभा प्रभारी रामनिवास बिड़ोदि ने कार्यकर्ताओं को संबोधित करते हुए कहा कि आने वाले नगर निकाय व पंचायत चुनावों की तैयारियों में कार्यकर्ता अभी से मेहनत के साथ जुट जाए। उन्होंने कहा कि पार्टी कार्यकर्ता अपना निजी स्वार्थ त्याग कर, पार्टी भावना के साथ तथा पार्टी को संगठित व मजबूत करने की दिशा में काम करें। इस मौके पर साहवा मंडल अध्यक्ष भारदाम नायक, साहवा कांग्रेस नगर अध्यक्ष रोहिताश सैनी, साहवा कांग्रेस मंडल प्रवक्ता शौकीन खान,

यूथ कांग्रेस तारानगर उपाध्यक्ष सुनिल सैनी, कन्हैयालाल सैनी, सेवानिवृत्ति एसडीएम भानीराम धेतरवाल, रामस्वरूप भार्गव, अनवर हमीद कुरैशी आदि कांग्रेस कार्यकर्ताओं ने भी कांग्रेस की रीति नीति के बारे में जानकारी दी तथा पार्टी को मजबूत करने के लिए प्रत्येक कार्यकर्ता को जिम्मेदारी के साथ पार्टी हित में काम करने का आह्वान किया। इस दौरान कांग्रेस के

अलीशेर खान कुम्हार, कुटुड़राम सिहाग ,मेघराज बेरवाल, गफूरदीन ठेकेदार भानीराम धेतरवाल, रामस्वरूप भार्गव, अनवर हमीद कुरैशी आदि कांग्रेस कार्यकर्ताओं ने भी कांग्रेस की रीति नीति के बारे में जानकारी दी तथा पार्टी को मजबूत करने के लिए प्रत्येक कार्यकर्ता को जिम्मेदारी के साथ पार्टी हित में काम करने का आह्वान किया। इस दौरान कांग्रेस के

चावली, बाबूलाल सैनी, भादरराम भगत , लाल मोहम्मद खान, राकेश कुमार , रोहिताश कुमार, महबूब खान, इकमीचंद बेरवाल, विनोद कुमार, सुरेंद्र पाल धेतरवाल, रामचंद्र जोगी,श्रवण कुमार बसेर, राकेश कुमार बिस्सु , बनवारी लाल आदि सैकड़ों कार्यकर्ता मौजूद रहे। मंच संचालन एनएसयूआई कार्यकर्ता संजय भरहौडया ने किया।

उदयपुर में 18 मंदिरों में आयोजित प्राकृत विद्या शिक्षण शिविर का मध्य सामूहिक समापन एवं सम्मान समारोह संपन्न



उदयपुर (नि.स.)। प्राकृत भाषा शिक्षण फाउंडेशन एवं अखिल भारतीय दिगंबर जैन शास्त्री परिषद के तत्वावधान में उदयपुर के 18 मंदिरों में आयोजित प्राकृत विद्या शिक्षण शिविर का मध्य सामूहिक समापन एवं सम्मान समारोह आदिनाथ भवन सेक्टर 11 में परम पूज्य प्राकृताचार्य सुनील सागर जी महाराज के आशीर्वाद एवं सानिध्य में हर्षोल्लास से सम्पन्न हुआ। शिविर संयोजक रितेश जैन ने बताया कि शिविर में सभी समाजजनों के लिए प्राकृत भाषा का प्रारंभिक ज्ञान,जैन संस्कार एवं प्राकृत के नीति ग्रंथों आदि का शिक्षण भारत के विभिन्न शहरों से पधारे विद्वान शिक्षकों द्वारा कराया गया जिसमें उदयपुर के 1200 शिविरार्थीयों द्वारा अत्यंत उत्साहपूर्वक प्राकृत भाषा का ज्ञानार्जन किया गया। शिविर के राष्ट्रीय संयोजक डॉ

आशीष जैन आचार्य ने बताया कि समारोह की शुरुआत सकल दिगंबर जैन समाज के अध्यक्ष शिविलाल जी वेलावत,आदिनाथ चेरिटेबल ट्रस्ट सेक्टर 11 के पारस चितौड़ा,कमल कांत जोलावत,अशोक शाह,भंवरलाल मुंडलिया, भागवतीलाल रजावत,विनोद रजावत, राजकुमार फतावत,अरुण मांडोत सहित सभी पदाधिकारियों एवं आमंत्रित अतिथियों द्वारा चित्र अनावरण,दीप प्रज्वलन एवं पूर्वचार्यों को अर्घ्य समर्पण कर कार्यक्रम को विधिवत प्रारंभ

किया गया किया। समाज के विभिन्न जैन पाठशालाओं के विद्यार्थियों द्वारा प्राकृत भाषा की थीम पर मंगलाचरण एवं अन्य आकर्षक प्रस्तुतियां दी गई। समन्वयक धरनेंद्र शास्त्री ने बताया कि शिविर में प्रथम,द्वितीय एवं तृतीय आने वाले शिविरार्थियों को आकर्षक पुरस्कार,मेडल एवं सर्टिफिकेट द्वारा सम्मानित किया गया। साथ शिविर के सभी स्थानीय संयोजकों एवं विद्वानों का शाल,पगड़ी,प्रशस्ति पत्र द्वारा अभिनंदन किया गया।

मल्टी स्पेशियलिटी चिकित्सा शिविर 25 को




उदयपुर (नि.स.)। पेंसिफिक मेडिकल कॉलेज एंड हॉस्पिटल, भीलों का बेदला, उदयपुर उदयपुर टेक्स बार एसोसिएशन,उदयपुर टेक्स बार चैरिटेबल सोसायटी व सुखलेचा चैरिटेबल ट्रस्ट के संयुक्त तत्वावधान में 25 मई को विशाल नि:शुल्क चिकित्सा परामर्श, भर्ती एवं रक्तदान शिविर की श्री जिनदत्त सूरि जैन धर्मशाला, वासुपूज्य कम्प्लेक्स, सूरजपोल मेवाड़ मोस्टर्स गली में आयोजन किया जा रहा है। शिविर प्रात 9.30 बजे से दोपहर 2.00 बजे तक चलेगा। सीए गौतम सुखलेचा ने बताया कि शिविर में मिलने वाली सेवाएं एवं सुविधाएं शिविर में उपलब्ध नि:शुल्क सेवाएं उपलब्ध रहेंगी। जिसमें रोगियों को परामर्श, ईसीजी, शुगर व ब्लड प्रेशर की जाँच चर्चनित रोगियों के लिए

ईको, टीएमटी, सोनोग्राफी,एक्सरे, मेमोग्राफी, पैप स्मीयर व रक्त जांच की जायेगी। सभी रोगियों को शिविर में नि:शुल्क दवाइयों उपलब्ध कराई जाएँगी। उन्होंने बताया कि चर्चनित रोगियों हेतु विशेष नि:शुल्क सर्जिकल सेवाएं एवं लैस सहित मोतियाबिंद ऑपरेशन,हर्निया, अर्पेंडिक्स, नाक-कान गला के सामान्य ऑपरेशन,दंत चिकित्सा, दाँत निकालना, सफाई, भट्ठावा आदि,विशेष खून की जांच,शुगर, कोलेस्ट्रॉल, लीवर, किडनी,

थायराइड, यूटिक एसिड, यूटिया सी.बी.सी. सोटम पी. एस. ए.. यूटीन आदि नि:शुल्क की जायेगी। इस अवसर पर आयोजित बैठक में उदयपुर टैक्स बार सचिव सीए अंकुश जैन, कोषाध्यक्ष सी पी बंसल, उदयपुर टैक्स बार एसोसिएशन अध्यक्षएवं सुखलेचा चैरिटेबल ट्रस्ट के सचिव सीए गौतम सुखलेचा, सुखलेचा चैरिटेबल ट्रस्ट के पदाधिकारी एडवोकेट अमित तिवारी एवं टैक्स बारके सदस्य महेश मंडोवरा मौजूद थे।

मुलाकात करते हुए बताया कि केंद्र सरकार लघु उद्योगों एवं हस्त संचालित कार्यों के प्रति हमेशा सजग है साथ ही उन्होंने राजस्थान सरकार के श्री यादे माटी कला बोर्ड द्वारा बजट घोषणा वर्ष 2025-26 के तहत माटी कला कमगारों व कलाकारों के उत्थान हेतु 2000 विद्युत चलित चक्र एवं 2000 मिट्टी गुथने की मशीन जो निशुल्क उपलब्ध कराई जा रही है उसके बारे में विस्तृत बताते हुए कहा कि लघु उद्योग को शुरू



गन्ने की ज्यूस की दुकानें बनी सड़क हादसों का कारण

हाइवे किनारे कचरा नहीं जलाये जाने के सख्त आदेश जारी करने की मांग, हाइवे पर उड़ती धूआ से सड़क हादसे की सम्भावना

बढ़ता राजस्थान

पावटा (सुशील कुमार बंसल)। नगरपालिका पावटा-प्रागपुरा पालिका क्षेत्र से होकर गुजर रहे राष्ट्रीय राजमार्ग एन एच 48 पर विभिन्न स्थानों पर अस्थायी गन्ने की रेहड़िया लगाकर ज्यूस की दुकानें संचालित करने वालों के चलते सड़क हादसा होने का अंदेशा बना है। सामाजिक कार्यकर्ता ओपी बायला ने बताया कि पावटा और प्रागपुरा कस्बे में दर्जनों जगह सड़क के किनारे गन्ने की ज्यूस मशीन लगाकर युवा अपना व्यापार कर रहे हैं लेकिन ये सभी लोग हाइवे पर चलने वालों के लिए मुसीबत बने हुए हैं। ओपी बायला ने बताया कि इन लोगों की कमाई करने की जुगत तो सही है लेकिन ये सभी लोग दिनभर मशीन से ज्यूस निकालने के बाद एकत्रित कचरे को हाइवे किनारे नाले में डालकर उसमें आग लगा देते हैं और वो कचरा गिला होने से आसपास के क्षेत्र में चारों ओर धुआ हि धुआ हो जाता है। इससे हाइवे पर सफर करने वाले वाहन चालकों की आंखों के

सामने अचानक अंधेरा सा छा जाने व उनकी आंखों में गन्ने के कचरे की उड़ती हुई धुआ चली जाने से सड़क हादसे होने कि सम्भावना बनी रहती हैं। ओपी बायला ने नगरपालिका अधिशाषी अधिकारी फतेह सिंह मीणा व पावटा उपखंड अधिकारी कपिल कुमार उपाध्याय से हाइवे पर संचालित गन्ने के ज्यूस का कार्य कर रहे लोगों को समझाईस कर गन्ने के कचरे को हाइवे किनारे नहीं जलाये जाने के सख्त आदेश जारी करने का निवेदन किया है। उन्होंने बताया कि इस गर्मी के मौसम में उमस की वजह से धुआ हवा के सम्पर्क में आकर फेफड़ों पर सीधा असर करती है जिससे कि उन्हें श्वास लेने में भी अत्यधिक समस्याओं का सामना करना पड़ता है। ओपी बायला एक सामाजिक कार्यकर्ता हैं जो हमेशा समाज के हित में काम करते हैं। उन्होंने इस मुद्दे को उठाकर समाज के प्रति अपनी जिम्मेदारी का परिचय दिया है। उनकी मांग को सुनकर प्रशासन को आवश्यक कार्रवाई करनी चाहिए।

जीव सेवा की अनूठी पहल : वीर सेवा संस्थान ने बेजुबान पशुओं के लिए लगाई प्याऊ



हिंडोन सिटी (अंशु गुप्ता)। वीर सेवा संस्थान ने गर्मी के मौसम में बेजुबान पशुओं और पक्षियों के लिए एक अनूठी पहल की शुरुआत की है। संस्थान ने शहर के विभिन्न हिस्सों में 200 से अधिक प्याऊ लगाई हैं, जहाँ पशु-पक्षी अपनी प्यास बुझा सकते हैं वीर सेवा संस्थान के संस्थापक व अध्यक्ष तरुण जैन ने बताया कि संस्थान हर वर्ष गर्मी के मौसम में पशुओं के लिए पानी की व्यवस्था करता है। इस वर्ष भी हिंडोन शहर के विभिन्न स्थानों पर 11 पानी की प्याऊ घरों के बाहर लगाई गई हैं, उन्होंने

बताया कि वीर सेवा संस्थान की यह पहल न केवल पशुओं की प्यास बुझा रही है, बल्कि यह हमें भी सिखाती है कि हम अपने आसपास के जीव-जंतुओं के प्रति अपनी जिम्मेदारी कैसे निभा सकते हैं। इस वर्ष भी हिंडोन शहर के विभिन्न स्थानों पर 11 पानी की प्याऊ घरों के बाहर लगाई गई हैं, उन्होंने

सभी भामाशाहों व सदस्यों का हृदय से आभार जताया। उन्होंने सर्व समाज से इस पहल में अपना सहयोग देने की और जीव सेवा के इस अभियान में साथी बनने की अपील की। इस मौके पर वीर सेवा संस्थान के पदाधिकारी विपिन जैन, केशी जैन, कुशल जैन, हितेश सोनी सहित अन्य सदस्य उपस्थित रहे।

मिस्टर एंड मिस लेकसिटी’ के तीसरे चरण के ऑडिशन सम्पन्न



उदयपुर (नि.स.)। लेक सिटी मॉल में क्रिएशन ग्रुप की ओर से ग्रैंड फैशन इवेंट ‘मिस्टर एंड मिस लेक सिटी’ के तीसरे चरण के ऑडिशन का आयोजन किया गया। उदयपुर के मशहूर फैशन कोरियोग्राफर ,डांसर एवं क्रिएशन ग्रुप के डायरेक्टर- शो ऑर्गेनाइजर राजेश शर्मा ने बताया कि इस ऑडिशन में 2 वर्ष से लेकर 40 वर्ष तक के लगभग प्रतिभागियों ने ऑडिशन दिया। ऑडिशन में प्रतिभागियों ने कैटवॉक के पश्चात संक्षेप में अपना परिचय एवं अपनी टैलेंट का प्रदर्शन भी किया। टैलेंट राउंड में प्रतिभागियों ने बॉलीवुड डांस,स्वरचित कविताएं, वाटर पेंटिंग, घूमर नृत्य, मोटिवेशनल पंक्तियां व पुशप्स की



प्रस्तुतियां दीं एवं दर्शकों से खूब वाहवाही लूटी। प्रतिभागियों ने इस अवसर पर बड़ चढ़ कर हिस्सा लिया एवं उनमें इस ऑडिशन को लेकर खासा उत्साह देखने को

मिला। कार्यक्रम में मुख्य अतिथि के रूप में क्रिएशन ग्रुप की मैटोर एवं एनआईसीसी की डायरेक्टर डॉ स्वीटी छाबड़ा,अशोक हर्षकावत , ईस्टग्राम

इनफ्लुएंसर श्रीमती रमा शर्मा, उपस्थित रहे। इस अवसर पर प्रथम एवं द्वितीय ऑडिशन से चर्चनित मॉडल्स ने चमचमाते हुए आकर्षक डिजाइनर परिधानों में स्पेशल रैप वॉक की। विगत वर्षों के विनर्स में फैशन डिजाइनर रिमझिम शर्मा,मिस्टर किंग लेक सिटी विनर खुश, एनिमा मिस इंडिया प्रिया कुमावत, मिस लेक सिटी टीन विनर शुभांगी जैन, डत टीन लेक सिटी रनर अप रौनक राव, मिस टीन लेकसिटी 2022 दिव्यांशी सालवी,मिस लेक सिटी 2022 रनर अप कश्मिश शर्मा, लेक सिटी प्रिंसेस नव्या औदित्य ,प्रिंस लेक सिटी रनर अप गवित उपस्थित रहे। इन सभी में भी रैप वाक की। इस अवसर पर फाइनल्स में विजेताओं को दिए जाने वाले क्राउंस, ट्रॉफीज एवं सैंड भी प्रदर्शित किए गए।

पावटा में पर्रिडा लगाओ- पर्रिदा बचाओं अभियान के तहत पक्षियों के लिए पर्रिडे लगाए



बढ़ता राजस्थान

पावटा (सुशील कुमार बंसल)। माता सुंदरी देवी सर्व समाज उत्थान समिति पावटा द्वारा चलाये जा रहे पर्रिडा लगाओ- पर्रिदा बचाओं अभियान के तहत सोमवार को किला ऊपर हनुमान मंदिर स्थित पंचायत समिति परिसर में हेमंत दासजी महाराज भांकारी के कर कमलों एवं पावटा बालाजी मंडल अध्यक्ष वीरेंद्र राठी की अध्यक्षता में पशु पक्षियों के लिए पानी के पर्रिडे लगाए गए। इस अवसर पर पावटा पंचायत समिति प्रधान मीरा देवी सैनी ने बतौर मुख्य अतिथि शिरकत की और पंडित द्वारकेश मिश्र ने कार्यक्रम में सानिध्य प्रदान किया। कार्यक्रम में पावटा बालाजी मंडल महामंत्री हितेंद्र लाटा, शिक्षाविद गजानंद टीलावत

और प्रांणटी डिलर भीम सिंह जाट के नेतृत्व में सीमेंट की बनी टंकिया रखकर निराश्रित गोमाताओं के लिए पानी की व्यवस्था की गई। एनजीओं अध्यक्ष सामाजिक कार्यकर्ता मोहन लाल सैनी ने बताया कि पर्रिडा अभियान एक माह से निरंतर संचालित है और यह क्षेत्रीय भामाशाहों व दान दाताओं के सहयोग से जारी है। इस दौरान रामनिवास यादव ने स्वेच्छा से पर्रिडों में नियमित पानी भरने की जिम्मेदारी ली। इस अवसर पर प्रधान प्रतिनिधि टिंकू सैनी, समाज सेवी कैलाश चंद शर्मा, शिक्षाविद प्रमोद टेलर, महेश मिश्रा, पंचायत समिति कर्मचारी रतन लाल सेन, सुभाष गोयल, मोहन गढ़वाल समेत एनजीओं सदस्य उपस्थित रहे।

किसान संगठनो का सुझाव सिंधु जल समझौते का निलंबन उचित

बढ़ता राजस्थान

नैनवां (टी.आर सैनी) । देश भर के किसान संगठनों के प्रतिनिधि पूसा परिसर में ए.पी.शिंदे सभागार में आयोजित किसान सम्मेलन भारत के कृषि मंत्री शिवराज सिंह चौहान पूरे समय उपस्थित रहे। उनकी उपस्थिति में सभी किसान संगठनों की ओर से एक प्रस्ताव किसान महापंचायत के राष्ट्रीय अध्यक्ष रामपाल जाट ने प्रस्तुत किया। जिसे उपस्थित सभी किसान संगठनों के उपस्थित प्रतिनिधियों ने सर्वसम्मति से पारित किया। प्रस्ताव में सिंधु जल संधि को निरस्त कर उसके पानी का देश के किसानों के हित में उपयोग करने के लिए अविलंब समुचित प्रबंध करने का सरकार से आग्रह किया गया। प्रस्ताव में यह भी प्रकट किया कि समझौते के उपरांत से ही पाकिस्तान का व्यवहार प्रतिकूल रहा तब भी भारत ने इस समझौते का अक्षरशः पालन किया। इस कारण विश्व में इस समझौते ने सबसे लंबी अवधि तक बने



रहने की प्रतिष्ठा प्राप्त की। प्रस्ताव में यह भी प्रकट किया गया कि भारत ऊपरी तटीय राष्ट्र है सिंधु, झेलम एवं चिनाब नदियां भारत में बहने के उपरांत भी पाकिस्तान में प्रवेश करती है। वर्ष 1960 में हुए समझौते का आधार वर्ष 1947 का कृषि मे सिंचित क्षेत्र था । उसे समय की परिस्थितियों में मूलभूत रूप से परिवर्तन आ चुका है ऐसी स्थिति में समझौते की समीक्षा समीचीन है । इस कारण ही सिंधु संधि में संशोधन के लिए प्रावधान किया हुआ है। प्रस्ताव में यह भी प्रकट किया है कि सिंधु जल समझौते का निलंबन तो सर्वथा उचित कदम है किंतु देश की जनता के भावना के अनुसार इस समझौते को निरस्त करना अपरिहार्य है । प्रस्ताव में किसानों के हितों में

इन तीनों नदियों के पानी के उपयोग हेतु समुचित प्रबंध अविलंब करने का आग्रह किया गया है। प्रस्तावक द्वारा आलेख में उरी एवं पुलवामा से पहलगाम तक आतंकी आक्रमणों के समय भारत सरकार की ओर से पानी एवं खून एक साथ नहीं बह सकता इसलिए पाकिस्तान में एक बूंद भी पानी नहीं जाने देंगे । जैसी घोषणा होने के 9 वर्ष उपरांत भी पानी के उपयोग के लिए कोई योजना आरंभ नहीं की गई। अब उस अवधि की भरपाई करने की भी आवश्यकता है। इस कार्यक्रम में किसान महापंचायत के राष्ट्रीय उपाध्यक्ष किशन डागर, रोहतास बोहरा , हरियाणा के प्रदेश महामंत्री नवनीत रोज, मध्य प्रदेश के अध्यक्ष राजेश धाकड़, राजस्थान के प्रदेश अध्यक्ष मुसदीलाल यादव, युवा प्रदेश अध्यक्ष रामेश्वर प्रसाद चैधरी, प्रदेश मंत्रियों में मनजिंदर सिंह अटवाल बत्तीलाल बैरवा एवं महेश जाखड़ प्रदेश, प्रवक्ता सुरेश बिजारणिग्या जिला अध्यक्षों में सीकर के कैप्टन बलदेव यादव , अजमेर के प्रहलाद खुरडिया, खैरथल

तिजारा के वीरेंद्र क्रांतिकारी , जयपुर जिले के महामंत्री नंदलाल मीणा, अजमेर जिले के उपाध्यक्ष चतुर्भुज चैधरी एवं सुगनाराम खोखर खैरथल तिजारा जिले के ग्राम हरसोली के सेवा निवृत्त थानेदार तहसील मुंडावर के अध्यक्ष शेर सिंह, तहसील अध्यक्षाों में नीम का थाना के श्री कृष्ण यादव पाटन के कमल कुमार सैनी जयपुर जिले में मोजमाबाद तहसील के संयोजक बजरंग लाल जाबुंदा, एवं ग्रामीण विकास मंत्री शिवराज सिंह चौहान ने संबोधित करते हुए। 1960 के सिंधु जल समझौते का संसद में विरोध करने एवं अनेक समाचार पत्रों द्वारा उसके विरोध में संपादकीय सहित टिप्पणियां लिखने का भी उल्लेख किया है। संबोधन में किसानों के साथ मैदान में शक्ति प्रदर्शन कर देश विरोधी एवं आतंकवाद समर्थितो को सावचेत करने का आवाह किया। इनके साथ ही भारत के कृषि सचिव देवेश चतुर्वेदी कृषि अनुसंधान केंद्र के निदेशक मांगीलाल जाट भी कार्यक्रम में उपस्थित रहे कार्यक्रम का संचालन अविनाश ने किया ।

भाजपा ने मनाई पुण्य श्लोक अहिल्याबाई होलकर की 300वीं जयंती

सनातन की पुनर्स्थापना की अग्रदूत रही रानी अहिल्याबाई होलकर - विशाल पार्थ



बढ़ता राजस्थान

भीलवाड़ (नि.स.) । भाजपा प्रदेश नेतृत्व के निर्देशानुसार पुण्य श्लोक रानी अहिल्याबाई होलकर की 300वीं जयंती के उपलक्ष्य में जिला कार्यालय पर कार्यशाला का आयोजन भाजपा युवा मोर्चा प्रदेश उपाध्यक्ष विशाल पार्थ के मुख्य आतिथ्य, जिलाध्यक्ष प्रशान्त मेवाड़ा की अध्यक्षता एवं महापौर राकेश पाठक के सान्निध्य में हुआ। जिला प्रवक्ता अंकुर बोरदिया ने बताया कि भाजयुमो प्रदेश उपाध्यक्ष विशाल पार्थ ने कार्यशाला में लोकमता अहिल्याबाई होलकर को धर्म, न्याय और राष्ट्रधर्म का सजीव स्वरूप बताते हुए कहा कि वे भारतीय सनातन संस्कृति की पुनर्स्थापना की अग्रदूत थीं। उन्होंने विदेशी आक्रांताओं के कालखंड में जिस साहस, भक्ति

अभिन्नदनीय कार्य किया। कार्यशाला का संचालन युवा मोर्चा जिलाध्यक्ष कुलदीप शर्मा ने किया। आभार कार्यक्रमाला संयोजक ऋतुशेखर शर्मा ने व्यक्त किया। कार्यक्रम में जिला महामंत्री राजकुमार आंचलिया, भगवती प्रसाद जोशी, कार्यशाला सहसंयोजक श्रीमती मंजू पालीवाल, सदस्य भगवत सिंह खेराबाद, नंदलाल गाडरी, आरती कोगटा सहित प्रहलाद त्रिपाठी, अविनाश जीनगर, अमित सारस्वत, सुरेंद्र सिंह मोट्टास, अमरसिंह चौहान, गोपाल तेली, महावीर समदानी, घनश्याम सिंघीवाल, लालाराम गाडरी, ललित व्यास, मनीष जांगिड़, आकाश मुलावत, ज्योति आशीवांद, सुमित्रा पोरवाल, इंदु बंसल, मधु शर्मा एवं बड़ी संख्या में जनप्रतिनिधि, पदाधिकारी एवं कार्यकर्ता उपस्थित रहे।

महामंडलेश्वर स्वामी हंसराम उदासीन पहुंचे हरिद्वार

देवलोक वासी महंत अमृत मुनि की अस्थि विसर्जन में हुए शामिल



बढ़ता राजस्थान

भीलवाड़ (नि.स.) । हरि शेवा उदासीन आश्रम के महामंडलेश्वर स्वामी हंसराम उदासीन जो इन दिनों हरिद्वार यात्रा पर हैं, देवलोक वासी महंत अमृत मुनि (मानसा वाले) की अनेक संतों एवं श्रद्धालुओं ने पुष्पांजलि अर्पित कर के माँ गंगा में उनकी अस्थियाँ विसर्जित की। सभी संतों एवं श्रद्धालुओं ने उन्हें श्रद्धांजलि अर्पित की। वहाँ हरिद्वार स्थित श्री राम शंकर आश्रम के 54 वे वार्षिकोत्सव के उपलक्ष्य में चल रहे श्रीमद्भागवत कथा सप्ताह आयोजन के पवन अवसर पर भी स्वामी हंसराम

उदासीन ने आश्रम पहुंचकर कथा में भाग लिया। व्यास पीठ पर आचार्य डॉ. स्वामी श्रवण मुनि जी महाराज विराजमान रहे, जिन्होंने श्रीमद्भागवत महापुराण के विविध प्रसंगों की हृदयस्पर्शी व्याख्या करते हुए भक्ति, ज्ञान और वैराग्य के गूढ़ रहस्यों को उजागर किया। सम्पूर्ण कथा राम शंकर आश्रम के पुंज्य महंत प्रकाश मुनि एवं कोठारी स्वामी गोपाल मुनि के सान्निध्य में आयोजित की जा रही है। महामंडलेश्वर स्वामी हंसराम उदासीन ने अनेक संतों के साथ श्री पंचायती अखाड़ा बड़ा उदासीन के घाट पर माँ गंगा की आरती की। दीपों की रोशनी, वेद

मंत्रों की गूंज और माँ गंगा के जयकारों से समस्त वातावरण दिव्यता से ओतप्रोत हो गया। इस अवसर पर महंत राम नवमी दास, महामंडलेश्वर कपिल मुनि, महामंडलेश्वर जगदीश दास, महामंडलेश्वर रूपेन्द्र प्रकाश, महंत कमल दास, महंत जमना दास, मुकामी महंत हनुमान दास, मुकामी महंत सूर्याश दास, मुकामी महंत राघवेंद्र दास, मुकामी महंत गोमती दास, मुकामी महंत गोविंद दास, हरिशेवा उदासीन आश्रम भीलवाड़ा के संत गोविंद राम, ब्रह्मचारी इंद्रदेव, सिद्धार्थ एवं कृष्णाल ने माँ गंगा की आरती की।

जिला कलक्टर ने घटना स्थल जलवाड़ा तलाई का किया निरीक्षण, बोले - ऐसी घटनाएं दोबारा नहीं होनी चाहिए

बढ़ता राजस्थान

बारां (लेखराज शर्मा)। बारां जिला कलक्टर रोहितभा सिंह तोमर ने सोमवार को जलवाड़ा तलाई घटना स्थल का दौरा कर हालात का जायजा लिया। उनके साथ विद्युत विभाग के एसई एन एम. बिर्लोटीया, तहसीलदार अथयराज सिंह सहित अन्य प्रशासनिक अधिकारी भी उपस्थित रहे। किशनगंज ब्लॉक के ग्राम जलवाड़ा में शुक्रवार को एक दर्दनाक हादसे में 68 से अधिक भैंसों की मौत हो गई थी। यह हादसा तलाई (तालाब) में अचानक करंट फैलने से



हुआ। निरीक्षण के दौरान जिला कलक्टर ने विद्युत विभाग के अधिकारियों को निर्देश दिए कि जिले में उन सभी जल स्रोतों और तलाइयों का तत्काल सर्वे किया जाए, जिनके पास से विद्युत लाइनें या ट्रांसफॉर्मर गुजरे हैं। उन्होंने स्पष्ट आदेश दिए कि जहां भी जोखिम की संभावना हो, वहां तुरंत प्रभाव से विद्युत संरचनाओं को स्थानांतरित किया जाए ताकि भविष्य में इस प्रकार की दुखद घटनाओं की पुनरावृत्ति न हो।

आपदा प्रबंधन की तैयारियों को लेकर जिला कलक्टर ने की समीक्षा

बढ़ता राजस्थान

बूंदी (अनन्त दाधीच)। मानसून वर्ष 2025 के दौरान अतिवृष्टि एवं बाढ़ से बचाव हेतु किए जाने वाले सुरक्षात्मक उपायों की तैयारियों के संबंध में सोमवार को कलेक्ट्रेट सभागार में जिला कलक्टर अक्षय गोदारा की अध्यक्षता में जिला आपदा प्रबंधन प्राधिकरण की बैठक आयोजित हुई। बैठक में उन्होंने निर्देश दिए कि अधिकारी आगामी मानसून को ध्यान में रखते हुए बचाव एवं राहत कार्यों की तैयारी रखें। बैठक में जिला कलक्टर ने संबंधित अधिकारियों को निर्देश दिए कि बारिश से पूर्व नाले एवं नालियों की सफाई करवाएं एवं जहां कहीं भी अतिक्रमण हो उसे हटवाएं। बारिश के दौरान इकट्ठे होने वाले पानी को निकालने के लिए पम्प की व्यवस्था सुनिश्चित कर लें। पशुपालन विभाग के अधिकारी को निर्देश दिए कि पशुओं के लिए गर्मी के मौसम को देखते



हुए पानी की पर्याप्त व्यवस्था सुनिश्चित करें। आगामी मानसूनकाल में भीमलत बांध, बरधा बांध एवं अन्य पर्यटक स्थलों पर पर्याप्त संख्या में सिविल डिफेंस टीम लगाने के निर्देश पानी को निकालने के लिए पम्प की व्यवस्था सुनिश्चित कर लें। पशुपालन विभाग के अधिकारी को निर्देश दिए कि पशुओं के लिए गर्मी के मौसम को देखते

समस्त उपखंड अधिकारियों से कहा कि उनके क्षेत्र में कहीं भी अगर टैंकर से गन्दे पानी की सप्लाई हो रही है, तो इस पर कार्यवाही करें। इस दौरान समस्त उपखंड अधिकारीगण, तहसीलदार एवं विकास अधिकारी वीसी के माध्यम से उपस्थित रहें। बैठक में उन्होंने कहा कि विभाग आवश्यकतानुसार चिकित्सा दल एवं पर्याप्त दवाइयों का स्टॉक सुनिश्चित करें। बैठक में अतिरिक्त जिला कलक्टर सुदर्शन सिंह तोमर, मुख्य कार्यकारी अधिकारी जिला परिषद रवि वर्मा, उपखंड अधिकारी बूंदी एचडी सिंह, जेवीवीएनएल के अधीक्षण अभियंता के.के.शुक्ला, मुख्य चिकित्सा एवं स्वास्थ्य अधिकारी डॉ.ओपी सामर, मुख्य जिला शिक्षा अधिकारी महावीर कुमार शर्मा, जिला एसद अधिकारी शिवजीराम जाट एवं अन्य संबंधित अधिकारीगण उपस्थित रहें।

कांग्रेस सेवादल ने अंता विधानसभा बीजेपी विधायक कंवर लाल मीणा की सदस्यता को बर्खास्त करने के लिए दिया ज्ञापन

बढ़ता राजस्थान

बारां (लेखराज शर्मा) । कांग्रेस सेवादल के सभी पदाधिकारी और कार्यकर्ता चारमुंदा चौराहें पर इकट्ठा होकर कांग्रेस सेवादल जिलाध्यक्ष शिवशंकर यादव के नेतृत्व में कलेक्ट्रेट के लिए रवाना हुए और कलेक्ट्रेट पहुंचकर उप जिला कलेक्टर को अंता विधानसभा क्षेत्र से बीजेपी विधायक कंवर लाल मीणा जिन्हें अपर जिला एवं सेशन न्यायाधीश अकलेय जिला झालावाड़ द्वारा विधायक कंवर लाल मीणा को धारा 353,506 भारतीय दंड संहिता एवं 3 पी. डी. पी. एक्ट के तहतनियमानुसार दंडित किया गया इसके पश्चात उच्च न्यायालय राजस्थान ने भी दंडादेश को यथावत रखा अतः अंता विधानसभा बीजेपी विधायक कंवर लाल मीणा की विधानसभा सदस्यता निर्योग्य घोषित करने में विधानसभा अध्यक्ष द्वारा की जा रही देरी पर राज्यपाल का ध्यान आकर्षित



करवाने के लिए उप जिला कलेक्टर को महामहिम राज्यपाल के नाम से ज्ञापन सौंपा। मोडिया प्रभारी पार्षद जाकिर खान ने बताया कि ज्ञापन देने में संगठन महामंत्री कैलाश जैन, प्रदेश सचिव अशरफ देशवाली, किसान कांग्रेस शिवराज मीना,

महिलाओं को भी दिया जा रहा निजी क्षेत्र में रोजगार, पुरुषों की तरह महिला भी कर रही आगे बढ़कर कार्य



बढ़ता राजस्थान

बारां (लेखराज शर्मा)। जिले के शाहबाद करखे में एक मात्र पेट्रोल पंप होने के साथ ही वाहन चालक की रहती है भीड़ पंप मैनेजर कुलचंद सिंह और आकाश गोस्वामी ने बताया कि सरकार द्वारा महिलाओं को पचास प्रतिशत नौकरी के लिए प्रतिबद्धता रखता है तो उसकी को देखते हुए हमारे नेशनल हार्डवे के जियो पेट्रोल पंपो पर भी महिलाओं को रोजगार को लेकर प्राथमिकता दी जाने लगी है, शाहबाद पेट्रोल पंप पर काफी सुविधाएं उपलब्ध है वाहन

चालकों के लिए गर्मी को देखते ठंडे पानी की व्यवस्था सुलभ शौचालय छाया आदि की सुविधाएं दी जाती हैं । वहीं अन्य पेट्रोल पंप की अपेक्षा जियो पेट्रोल पंप पर एक रुपय सस्ता पेट्रोल मिलता है वहीं 8-8 घंटे की 3 शिफ्ट है हर शिफ्ट में करीब 6 कर्मचारी लगाए हुए है जिससे वाहन चालकों को ज्यादा देरी नहीं लगे वहीं पेट्रोल पंप सरकार की योजनाओं में महिलाओं को बढ़ावा दिया जा रहा । उसी के मध्यनजर रखते हुए पेट्रोल पंप पर महिलाओं को भी लगाया जा रहा है और रोजगार भी दिया जा रहा है।

‘एम्बुलेंस को रास्ता देना’ जनजागरूकता रैली का भव्य आयोजन

बढ़ता राजस्थान

भीलवाड़ (नि.स.) । Indian Trinity, SIMS हॉस्पिटल एवं जिला परिवहन विभाग, भीलवाड़ा के संयुक्त तत्वावधान में एक अत्यंत महत्वपूर्ण जनजागरूकता रैली "Give Way to Ambulance" का आयोजन सफलतापूर्वक किया गया। इस रैली को मुख्य उद्देश्य आम नागरिकों को यह संदेश देना था कि आपातकालीन परिस्थितियों में एंबुलेंस को तत्काल रास्ता देना हर जिम्मेदार नागरिक का नैतिक कर्तव्य है। अक्सर देखा गया है कि ट्रैफिक जाम या जागरूकता की कमी के चलते एंबुलेंस समय पर अस्पताल नहीं पहुंच पाती, जिससे कई अनमोल जिंदगियाँ संकट में पड़ जाती हैं। यह रैली इसी गंभीर मुद्दे को लेकर समाज को जागरूक एवं सेवेदनशील बनाने का एक



सशक्त प्रयास था। कार्यक्रम में नवाचार के तहत एंबुलेंस की विधिवत पूजा-अर्चना कर रैली की शुरुआत की गई, जो सामाजिक चेतना को धार्मिक भावनाओं से जोड़ते हुए एक प्रेरणादायक पहल रही। इस अवसर पर भारतीय जनता पार्टी के जिलाध्यक्ष श्री प्रशान्त मेवाड़ा जी, लिम्का बुक ऑफ रिकॉर्ड्स होल्डर जाद्वार आँचल, तथा भीलवाड़ा विधायक श्री अशोक कोठारी जी के कार्यालय

से पथारे प्रतिनिधि श्री बाबूलाल टाक, एडवोकेट श्री अर्पित कोठारी, श्री कमल कोठारी, श्री सौरभ माहेश्वरी, श्री सागर व्यास, श्री अमित शर्मा सहित अनेक सामाजिक कार्यकर्ता, चिकित्सा विशेषज्ञ, परिवहन विभाग के अधिकारी एवं आमजन उपस्थित रहे। रैली ने शहरवासियों को एक सशक्त संदेश दिया कि एम्बुलेंस को रास्ता देना – जीवन बचाने का पहला कदम है।

प्रस्तावित मुख्यमंत्री दौरे की तैयारियों को लेकर कपासन में भाजपा कार्यकर्ताओं की बैठक

बढ़ता राजस्थान

कपासन (नि.स.)। क्षेत्रीय विधायक अर्जुनलाल जीनगर द्वारा आगामी 29 मई वीर शिरोमणि महाराणा प्रताप जयंती के अवसर पर मुख्यमंत्री के प्रस्तावित दौरे संबंधित तैयारियों को लेकर भाजपा मंडल पदाधिकारियों एवं कार्यकर्ताओं की बैठक ली गयी। भाजपा मंडल महामंत्री सोहनलाल खटीक ने बताया कि कपासन ग्रामीण,शनिमहाराज मंडल एवं कपासन नगर की आयोजित संयुक्त बैठक में विधायक अर्जुनलाल जीनगर ने कहा कि आगामी 29 मई

को भूपालसागर में महाराणा प्रताप की प्रतिमा के साथ पञ्चाधार,राणा पूजा,चंदन,उदय सिंह आदि प्रतिमाओं का अनावरण मुख्यमंत्री राजस्थान सरकार भजनलाल शर्मा,केन्द्रीय मंत्री गजेंद्र सिंह,सांसद सीपी जोशी, सहकारिता मंत्री गौतम दक के आतिथ्य में होगा। इस बैठक में कपासन ग्रामीण मंडल अध्यक्ष दिनेश पाराशर,शनिमहाराज मंडल अध्यक्ष रत्ननाथ योगी, ग्राम सेवा सहकारी समिति कपासन अध्यक्ष एवं पूर्व वरिष्ठ नगर पालिका पान्द नंदकिशोर टेलर,युवा मोर्चा अध्यक्ष विकास बारोगामा आदि पदाधिकारी एवं कार्यकर्ता उपस्थित रहे।



हरियाणा में 15-16 साल के 2 लड़कों की हत्या : गला काटकर फेंका

एक ने 10वीं पास की थी, दूसरा 5 बहनों का इकलौता भाई

बढ़ता राजस्थान

कैथल (एजेंसी)। हरियाणा के कैथल में 2 लड़कों की गला काटकर हत्या कर दी गई। इसके बाद लार्शे ड्रेन के पास फेंक दी गई। दोनों रविवार शाम से लापता थे। पहले परिवार को लगा कि इनमें एक लड़का 10वीं के पास हो गया था तो उसकी खुशी मनाने गए होगे। हालांकि देर रात घर न लौटने पर उनकी तलाश की गई। मोबाइल लोकेशन से परिजन ड्रेन के पास पहुंचे तो हत्याकांड का पता चला। इसके बाद पुलिस बुलाई गई। दोनों लड़कों की पहचान बरेठा गांव निवासी प्रिंस (15) पुत्र रोहताश और अरमान (16) पुत्र प्रीतम के रूप में हुई है। अरमान पांच बहनों को इकलौता भाई था। पुलिस ने दोनों के शवों को पोस्टमॉर्टम के लिए भेज दिया है। साथ ही पुलिस ने प्रिंस की पिता की शिकायत पर गांव के ही नौ नाबालिग लड़कों के खिलाफ हत्या का मामला दर्ज कर जांच शुरू कर दी है।

सीकर में इश्योरेस एजेंट ने किया सुसाइड : नोट में लिखा- बहकाकर 90-95 लाख रुपए ऐंट लिए

बढ़ता राजस्थान

सीकर। सीकर में फाइनेंस और इश्योरेस एजेंट ने फंदे पर लटककर जान दे दी। मृतक ने अपने सुसाइड नोट को शुरुआत जय माँ करणी से की और फिर अपनी मौत का कारण बताया। सदर थाना इलाके के सांवलोदा धायलान निवासी धर्मेद धायल (35) को परिजन कमरे में फंदे पर लटका मिला। तुरंत अस्पताल ले जाया गया, लेकिन डॉक्टरों ने मृत घोषित कर दिया। मृतक के सुसाइड नोट में लिखा था- मेरी मौत का जिम्मेदार श्रीराम खीचड़ है। इस आदमी ने मुझे बहकाकर 90-95 लाख रुपए के नीचे दे दिया। सत्यता के लिए IDFC FIRST BANK LIMITED सीकर के दो अकाउंट चेक कर लें, पिछले 3-4 साल का। बाकी किसी की कोई गलती नहीं है। मृतक के पिता भागीरथ मल ने थाने में रिपोर्ट दर्ज कराई है। फिलहाल परिजन और ग्रामीण एसके अस्पताल की मांच्युरी के बाहर जमा हैं। फाइनेंस और इश्योरेस एजेंट धर्मेद धायल (35) के पिता भागीरथ मल ने पुलिस को दो रिपोर्ट में बताया कि उनके बेटे ने कमरे में रस्सी से फांसी का फंदा लगाकर सुसाइड कर लिया। सुबह उसके कमरे में देखा तो अचेत हालत में मिला। उसे एसके हॉस्पिटल लेकर गए, जहां डॉक्टरों ने मृत घोषित कर दिया।

हाईकोर्ट ने संभल जामा मस्जिद सर्वे को सही ठहराया

सर्वे रोकने की मुस्लिम पक्ष की याचिका खारिज, कहा- हिंदू पक्ष का केस सुनने योग्य है

बढ़ता राजस्थान

प्रयागराज/संभल (एजेंसी)। इलाहाबाद हाईकोर्ट ने यूपी के संभल की जामा मस्जिद के सर्वे पर रोक लगाने से इनकार कर दिया। कोर्ट ने मस्जिद कमेट्री की उस सिविल रिवीजन याचिका को खारिज कर दिया, जिसमें सर्वे पर रोक की मांग की गई थी। जस्टिस रोहित रंजन अग्रवाल की बेंच ने सोमवार को यह आदेश दिया। कोर्ट ने कहा- अब तक इस मामले में जो भी कार्रवाई हुई, वह सही है। हम कोर्ट कमिश्नर सर्वे में हस्तक्षेप नहीं करेंगे। हिंदू पक्ष की ओर से दाखिल केस सुनने योग्य हैं। कोर्ट कमीशन सर्वे और दाखिल वाद पहले की तरह जारी रहेगा। यानी, जामा मस्जिद है या मंदिर इसका मुकदमा भी संभल की लोअर कोर्ट (दीवानी अदालत) में चलता रहेगा। दरअसल, हिंदू पक्ष की याचिका पर संभल कोर्ट ने 19 नवंबर 2024 को जामा मस्जिद के एडवोकेट कमिश्नर सर्वे का आदेश दिया। उसी शाम टीम सर्वे के लिए पहुंच गई थी। रात होने के कारण सर्वे पूरा नहीं हो पाया था।

मंत्री विजय शाह केस- सुप्रीम कोर्ट ने एसआईटी बनाई : माफी नामंजूर

बढ़ता राजस्थान

नई दिल्ली/भोपाल (एजेंसी)। कर्नल सोफिया कुरेशी को लेकर विवादित बयान देने वाले मध्य प्रदेश के मंत्री विजय शाह की माफी सुप्रीम कोर्ट ने नामंजूर कर दी है। कोर्ट ने मामले की जांच के लिए एसआईटी बनाने का निर्देश दिया है। हालांकि कोर्ट ने उनकी गिरफ्तारी पर भी रोक लगा दी है। शाह के वकील ने कहा कि उनके क्लाइंट ने माफी मांग ली है। इस पर कोर्ट ने उन्हें फटकार लगाई। कोर्ट ने कहा कि आप लोगों के सामने पूरी तरह बेनकाब हो चुके हैं। आप पब्लिक फिगर हैं। आपको बोलते समय अपने शब्दों पर विचार करना चाहिए। इसके बाद कोर्ट ने मामले की जांच के लिए स्पेशल इन्वेस्टिगेशन टीम बनाने के आदेश दिए। इसमें तीन आईपीएस अधिकारी होंगे, जिनमें एक आईजी और बाकी दो स्कलेवल के अफसर होंगे। इनमें एक अधिकारी महिला होना अनिवार्य होगा। सभी अफसर मध्य प्रदेश कैडर के हो सकते हैं, लेकिन राज्य के मूल निवासी नहीं होने चाहिए। एसआईटी 28 मई तक स्टेट्स रिपोर्ट दाखिल करेगी। मध्य प्रदेश हाईकोर्ट ने 14 मई को शाह के बयान पर नोटिस लेते हुए एफआईआर दर्ज करने का आदेश दिया था। कोर्ट के आदेश पर उनके खिलाफ इंदौर के महू थाने में एफआईआर दर्ज की गई थी। इसके खिलाफ शाह सुप्रीम कोर्ट पहुंचे हैं। मंत्री विजय शाह ने 11 मई को इंदौर के महू के रायकुंडा गांव में आयोजित हलमा कार्यक्रम में ऑपरेशन सिंदूर को लेकर कहा था, उन्होंने कपड़े उतार-उतार कर हमारे हिंदुओं को मारा और मोदी जी ने उनकी बहन को उनकी ऐसी की तैसी करने उनके घर भेजा।

दिल्ली हाईकोर्ट बोला- पछताने से बेहतर सतर्क रहें

सरकार का दावा- सेलेबी में फैसले लेने वाला कौन, यह महत्वपूर्ण; अगली सुनवाई 21 मई को

बढ़ता राजस्थान

नई दिल्ली (एजेंसी)। सेलेबी एयरपोर्ट सर्विसेज इंडिया प्राइवेट लिमिटेड और सेलेबी दिल्ली कार्गो टर्मिनल मैनेजमेंट इंडिया प्राइवेट लिमिटेड की याचिका पर दिल्ली हाईकोर्ट में सुनवाई हुई। मामला जस्टिस सचिन दत्ता की बेंच में लिस्टेड था। सेलेबी के वकील एडवोकेट मुकुल रोहतगी ने कोर्ट को बताया कि बिना कारण बताए सिक्योरिटी क्लियरेंस कैबिल कर दिया। कंपनी के शेयरहोल्डर्स तुर्किये के हैं, इसी धारणा के कारण ऐसा किया गया। सरकार की तरफ से सॉलिसिटर जनरल तुषार मेहता ने कहा कि यह राष्ट्रीय सुरक्षा का ही मामला है, क्योंकि कंपनी का कंट्रोल किसके पास है, और उसे कौन निर्देश दे रहा है यह बात ज्यादा मायने रखती है। इस पर कोर्ट ने कहा कि नियम कहता है कि बाद में पछताने से बेहतर है कि सावधानी बरती जाए। इस मामले पर अगली सुनवाई 21 मई को की जाएगी।

सेना बोली- पाकिस्तान ने गोल्डन टेंपल को निशाना बनाया था

ऑपरेशन सिंदूर के लिए बने सांसदों के डेलिगेशन में शामिल नहीं होंगे यूसुफ पठान

बढ़ता राजस्थान

नई दिल्ली/श्रीनगर। भारतीय सेना ने कहा कि पाकिस्तान ने अमृतसर के गोल्डन टेंपल पर निशाना बनाकर मिसाइल दागी थी। इसे भारतीय एयर डिफेंस ने नाकाम कर दिया था। सेना के जवानों ने पंजाब में मार गिराए गए पाकिस्तानी ड्रोन और मिसाइल का मलबा भी दिखाया। वहीं पंजाब में इंटरनेशनल बॉर्डर पर तैनात एक जवान ने कहा कि 8-9 मई की रात को पाकिस्तान ने अचानक फायरिंग की और घुसपैठ की कोशिश की। जिसे हमने नाकाम कर दिया। हमारी फायरिंग का नतीजा ये हुआ कि सुबह होते-होते दुश्मन घुटनों के बल पर आ गए और अपनी पोस्ट पर सफेद झंडा फहरा दिया। ऑपरेशन सिंदूर को लेकर भारतीय सेना ने एक और नया वीडियो जारी किया। इसमें सेना ने दिखाया कि पाकिस्तान की तरफ से दागे गए ड्रोन को कैसे मार गिराया। वेस्टर्न कमांड ने वीडियो पोस्ट करते हुए लिखा- हमने जमीन से आसमान की रक्षा की।

जम्मू-कश्मीर में शोपियां के डीके पोरा इलाके में आर्मी और सीआरपीएफ ने जॉइंट ऑपरेशन में आतंकियों की मदद करने वाले दो सहयोगियों को अरेस्ट किया है। इनके पास से दो पिस्तौल, चार ग्रेनेड, 43 कारतूस बरामद किए गए। इधर, तृणमूल कांग्रेस के सांसद और पूर्व क्रिकेटर यूसुफ पठान ने ऑपरेशन सिंदूर पर भारत का संदेश देने जाने वाले डेलिगेशन के साथ जाने से मना कर दिया है। पार्टी के सुर्जों का कहना है कि टीएमसी तय करेगी कि उनकी तरफ से डेलिगेशन में कौन जाएगा। केंद्र सरकार या भाजपा नहीं।

कोरोना के नए वैरिएंट ने बढ़ाई चिंता

सिंगापुर में 14,000 केस, भारत में अभी 93 मामले; जेएन1 वैरिएंट के सबसे ज्यादा मरीज

बढ़ता राजस्थान

सिंगापुर (एजेंसी)। एशिया के सिंगापुर, हॉन्गकॉंग, चीन और थाईलैंड में कोरोना वायरस के मामले फिर से बढ़ रहे हैं। इन देशों में नए मामलों की संख्या में इजाफा हो रहा है। सिंगापुर में 1 मई से 19 मई के बीच 3000 मरीज सामने आए हैं। अप्रैल के आखिरी हफ्ते तक ये संख्या 11,100 थी। यहां मामलों में 28% का इजाफा हुआ है।

हॉन्गकॉंग में जनवरी से अब तक 81 मामले सामने आए हैं। इनमें से 30 की मौत हो चुकी है। चीन और थाईलैंड में भी अलर्ट जारी किया गया है। हालांकि, यहां मरीजों की संख्या के बारे में कोई जानकारी नहीं दी गई है। भारत में अब तक इससे जुड़े 93 मामले सामने आए हैं।

इस बार संक्रमण के लिए ओमिक्रोन के नए वैरिएंट जेएन1 और उसके सब-वैरिएंट्स एलएफ7 और एनबी1.8 को जिम्मेदार माना जा रहा है। अधिकारियों का कहना है कि अब तक ऐसा कोई सबूत नहीं मिला है जिससे यह लगे कि ये नए वैरिएंट पहले से ज्यादा खतरनाक या तेजी से फैलने वाले हैं। हालांकि, उनका मानना ​​है कि यह लहर कमजोर इम्यूनिटी वाले लोगों पर अपना असर दिखा सकती है।

ट्रम्प ने पुतिन और जेलेंस्की से फोन पर बात की

रूसी राष्ट्रपति बोले- सही समझौते हो जाएं तो यूक्रेन में सीजफायर मुमकिन

बढ़ता राजस्थान

मॉस्को (एजेंसी)। अमेरिकी राष्ट्रपति ट्रम्प और रूसी राष्ट्रपति पुतिन के बीच सोमवार को फोन पर दो घंटे से ज्यादा बातचीत हुई। पुतिन ने इस बातचीत को बहुत ज्यादा अच्छा बताया है। पुतिन ने कहा कि अगर सही समझौते हो जाएं तो यूक्रेन में कुछ समय के लिए युद्धविराम मुमकिन है। पुतिन ने कहा कि संघर्ष की असल वजह को खत्म करना होगा। रूसी न्यूज एजेंसी तास के मुताबिक पुतिन ने कहा कि पुतिन ने कहा कि वो यूक्रेन के साथ भविष्य के शांति समझौते पर एक मसौदा तैयार करने के लिए काम करने को तैयार हैं। पुतिन से पहले ट्रम्प ने यूक्रेन के राष्ट्रपति जेलेंस्की से भी फोन पर बात की। हालांकि यह बातचीत सिर्फ कुछ मिनट की ही थी।

पूर्व सीएम चरणजीत चन्नी को मिलेगा संसद रत्न

पंजाब में पहली बार किसी एमपी को मिलेगा ये अवॉर्ड, किसान हितों की पैरवी पर चयन

बढ़ता राजस्थान

जालंधर (एजेंसी)। जालंधर लोकसभा सीट से सांसद और राज्य के पूर्व सीएम चरणजीत सिंह चन्नी को संसद रत्न के सम्मान से सम्मानित किया जाएगा। पिछले 16 वर्षों में पहली बार देश की लोकसभा के लिए पंजाब से चुने गए किसी सांसद को संसद रत्न पुरस्कार के लिए चुना गया है। जालंधर लोकसभा क्षेत्र से भारी बहुमत से जीतकर देश की लोकसभा में पहुंचे पूर्व मुख्यमंत्री चरणजीत सिंह चन्नी को संसद रत्न पुरस्कार के लिए चुना गया है। देश के दिवंगत राष्ट्रपति डॉ. एपीजे अब्दुल कलाम के नेतृत्व में प्राइम प्लाई फाउंडेशन द्वारा 2010 में शुरू किए गए इस पुरस्कार के लिए अब तक 17 संसद सदस्यों और दो लोकसभा स्थायी समितियों के अध्यक्षों का चयन किया जा चुका है।



संजय राउत को शरद पवार की सलाह- अंतरराष्ट्रीय मुद्दों पर पार्टी पॉलिटिक्स नहीं हो

एनसीपी (एसपी) प्रमुख शरद पवार ने शिवसेना (उद्धव) नेता संजय राउत की उस मांग पर आपत्ति जताई, जिसमें उन्होंने केंद्र सरकार द्वारा विदेशों में भेजे जा रहे सर्वदलीय प्रतिनिधिमंडलों का बहिष्कार करने की बात कही थी। पवार ने कहा कि अंतरराष्ट्रीय मुद्दों पर दलगत राजनीति नहीं होनी चाहिए। पवार ने बताया कि वे खुद पूर्व प्रधानमंत्री नरसिंह राव के कार्यकाल में अटल बिहारी वाजपेयी के नेतृत्व में संयुक्त राष्ट्र गए थे। पहलुगाम हमले और पाकिस्तान की हरकतों को लेकर भारत का पक्ष रखने के लिए केंद्र कुछ प्रतिनिधिमंडल भेज रहा है। ऐसे में हमें दलगत राजनीति से ऊपर उठना चाहिए।



चीन-थाईलैंड भी अलर्ट पर, वायरस के मामले दोगुने

चीन और थाईलैंड में भी कोविड को लेकर सरकार अलर्ट पर हैं। चीन में बीमारियों की जांच करवाने जा रहे मरीजों में कोरोना वायरस पाए जाने के मामले दोगुने हो गए हैं।

लोगों को बूस्टर शॉट लेने की सलाह दी गई है। चाइनीज सेंटर फॉर डिजीज एंड प्रिवेंशन के

आंकड़ों के मुताबिक, कोविड की लहर जल्द ही तेज हो सकती है।

वहीं, थाईलैंड में दो अलग-अलग इलाकों में तेजी से कोविड केस बढ़ने का मामला आए हैं।

इम्यूनिटी को कमजोर करता है जेएन1 वैरिएंट

जेएन1, ओमिक्रॉन के बीए2.86 का एक स्ट्रेन है। जिसे अगस्त 2023 में पहली बार देखा गया था। दिसंबर 2023 में विश्व स्वास्थ्य संगठन ने इसे वैरिएंट ऑफ इंटरेस्ट घोषित किया।

इसमें करीब 30 म्यूटेशन्स हैं, जो इम्यूनिटी को कमजोर करते हैं। अमेरिका के जॉन्स हॉपकिंस यूनिवर्सिटी के अनुसार जेएन1 पहले के वैरिएंट्स की तुलना में ज्यादा आसानी से फैलता है, लेकिन यह बहुत गंभीर नहीं है। यह दुनिया के कई हिस्सों में सबसे आम वैरिएंट बना हुआ है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414244258, Phone No. - 0141-2796795

Email: badhatarajasthanprintingpress@gmail.com

स्वत्वाधिकारी, मुद्रक, प्रकाशक श्रीमती कमलेश विजयवर्गीय द्वारा बढ़ता राजस्थान प्रिंटिंग प्रेस,हमीन्दपुरा रोड खण्डवा,निवाई टोंक (राज.) से मुद्रित एवं राजकीय महाविद्यालय के पास एन एच-12,बाईपास निवाई टोंक (राज.) से प्रकाशित, संपादक-तनुजा पठान *।

प्रधान संपादक-राम बिलास विजयवर्गीय मो.नं. 9414242258, 9214048888 टोंक कार्यालय मो.नं. 9414823448 प्रधान कार्यालय :185/ 116 “प्रतीक्षा” सेक्टर-18, प्रताप नगर सांगानेर, जयपुर (राज.) फोन नं.0141-2796794,2796795,

E-Mail-badhatarajasthan@yahoo.com, *पीआरबी एक्ट के तहत समाचार चयन के लिए जिम्मेदार (सभी विवादों का न्याय क्षेत्र जयपुर महानगर होगा)